



मतगणना से पहले बाजार में ‘बहार’ निवेशकों की बह्ले-बह्ले; सेंसेक्स 2500 अंक उछला, निफ्टी 733 अंक चढ़ा

नई दिल्ली (एजेंसी)। एंजिट पोल के अनुमानों के बाद शेयर बाजार ने रिकॉर्ड छलांग लगाई है। सोमवार को सेंसेक्स 2500 अंकों से अधिक की मजबूती हासिल करने में सफल रहा। दूसरी ओर, निफ्टी 23250 के पार पहुंच गया। बैंक निफ्टी पहली बार 50000 के आंकड़े को

पार कर गया। हफ्ते के पहले कारोबारी दिन रिकॉर्ड तेजी के बाद सेंसेक्स 2,507.47 (3.39 प्रतिशत) अंक उछलकर 76,468.78 पर पहुंच गया। दूसरी ओर, निफ्टी 733.21 (3.25 प्रतिशत) अंक मजबूत होकर 23,263.90 के रिकॉर्ड स्तर पर बंद हुआ। सोमवार को रुपये में भी डॉलर के मुकाबले पिछले पांच महीनों यानी दिसंबर 2023 के बाद की सबसे बड़ी छलांग दिखी।

हिमाचल में 3 निर्दलीय विधायक के इस्तीफे मंजूर

- लोकसभा चुनाव नतीजों से पहले भाजपा को झटका

शिमला। लोकसभा चुनाव के रिजल्ट से एक दिन पहले, सोमवार को हिमाचल के विधानसभा स्पीकर कुलदीप सिंह पठानिया ने 3 निर्दलीय विधायकों के इस्तीफे मंजूर कर लिए।

इनमें नालागढ़ के विधायक केएल ठाकुर, देहरा के विधायक हौशियार सिंह और हमीरपुर के विधायक आशीष शर्मा शामिल हैं। इन तीनों ने हिमाचल प्रदेश की एक राज्यसभा सीट के लिए हुए चुनाव में भाजपा उम्मीदवार हर्ष महाजन को वोट दिया था। इसके बाद तीनों ने 22 मार्च को विधानसभा स्पीकर और सचिव यशपाल के सामने पेश होकर अपने इस्तीफे सौंप दिए थे।

कश्मीर के पुलवामा में एनकाउंटर

- सुरक्षाबलों ने 2 आतंकियों को किया डेर



श्रीनगर (एजेंसी)। कश्मीर के पुलवामा जिले के निहामा क्षेत्र में सोमवार (3 जून) सुबह से आतंकियों के साथ सुरक्षाबलों की मुठभेड़ चल रही है। दोनों तरफ से फायरिंग जारी थी। सुरक्षाबलों ने आतंकियों को घेर रखा है। 2 आतंकियों के छिपे होने की खबर थी, दोनों आतंकियों को मार गिराया है।

अखनूर में यात्रियों से भरी बस पलटी

2 लोगों की मौत, 16 घायल

श्रीनगर (एजेंसी)। जम्मू के अखनूर में एक बस के पलट गई। इसमें सवार दो यात्रियों की मौत हो गई और 16 घायल हो गए।

ईवीएम तोड़ने वाले विधायक को संरक्षण देने पर भड़का सुप्रीम कोर्ट

नई दिल्ली (एजेंसी)। सुप्रीम कोर्ट ने सोमवार को वाईएसआर कांग्रेस पार्टी (वाईएसआरसीपी) के विधायक पिन्नेली रामकृष्णा रेड्डी को फटकार लगाते हुए उनके मतगणना केंद्र पर जाने पर प्रतिबंध लगा दिया। एक मतदान केंद्र पर ईवीएम पटकने का विधायक का वीडियो कैमरे में कैद हो गया था। न्यायमूर्ति अरविंद कुमार की अध्यक्षता वाली पीठ ने घटना का वीडियो देखने के बाद कहा कि ईवीएम को जमीन पर पटकने का आरोप ‘सिस्टम की खिल्ली उड़ाने’ जैसा है। अदालत ने कहा कि यदि अंतरिम सुरक्षा देने के उच्च न्यायालय के आदेश पर रोक नहीं लगाई गई तो यह भी पूरी न्याय प्रणाली का उपहास उड़ाने जैसा होगा। पीठ में न्यायमूर्ति संदीप कुमार भी शामिल थे। शीर्ष



अदालत ने अपने आदेश में मचेरला विधायक के वकील विकास सिंह द्वारा वाईएसआरसीपी नेता की ओर से दायर उस हलफनामे पर भी विचार किया जिसमें कहा गया था कि वह मंगलवार को मतगणना केंद्र या उसके आसपास नहीं जाएंगे। सुप्रीम कोर्ट ने आंध्र प्रदेश उच्च न्यायालय से अंतरिम सुरक्षा देने के

अपने पूर्व के फैसले से प्रभावित हुए बिना, मामले में अग्रिम जमानत की याचिका पर गुण-दोष के आधार विचार करने के लिए कहा। हाई कोर्ट ने 23 मई को अपने अंतरिम आदेश में मतदान के दौरान ईवीएम पटकने के मामले में 5 जून तक आरोपी विधायक की गिरफ्तारी पर रोक लगा दी थी।

चुनाव आयुक्त राजीव कुमार ने आरोपों का जवाब दिया

यह फेक नैरेटिव, कमी वोटर लिस्ट तो कमी ईवीएम को लेकर

शक का इलाज तो हकीम लुकमान के पास भी नहीं है

नईदिल्ली (एजेंसी)। लोकसभा चुनाव नतीजों से एक दिन पहले चुनाव आयोग की प्रेस कॉन्फ्रेंस हुई। मुख्य चुनाव आयुक्त राजीव कुमार ने सोमवार कांग्रेस नेता जयराम रमेश के आरोपों का जवाब देते हुए कहा कि शक का इलाज तो हकीम लुकमान के पास भी नहीं है। शनिवार को जयराम रमेश ने कहा था कि गृह मंत्री

अमित शाह ने 150 जिला अधिकारियों और कलेक्टरों से फोन पर बात की है। यह खुलेआम तरीके से धमकी देना है। मुख्य चुनाव आयुक्त राजीव कुमार ने फेक नैरेटिव को लेकर जवाब दिया। उन्होंने कहा कि 2019 में वोटर टर्नआउट को लेकर केस आया। वोटर टर्नआउट में कुछ गड़बड़ नहीं हुआ। उसमें पीसी और एसी का टोटल टॉप पर नहीं था बाकी सब था। इसको तो कोई निकाल सकता है।

चुनाव आयोग ने माना-

सोमवार और शुक्रवार को नहीं होना चाहिए मतदान, इसे गर्मी से पहले करा लेने की बात भी सही- लोकसभा चुनाव के सात चरणों के मतदान के बाद चार जून यानी आज मतगणना होगी। इससे पहले चुनाव आयोग ने सोमवार को प्रेस कॉन्फ्रेंस की। इस दौरान निर्वाचन आयोग ने लोकसभा चुनाव 2024 में भाग लेने वाले सभी मतदाताओं का खड़े होकर अभिनंदन किया। मीडिया को संबोधित करते हुए मुख्य चुनाव आयुक्त राजीव कुमार ने माना कि सोमवार और शुक्रवार को मतदान नहीं कराया जाना चाहिए, क्योंकि इन दिनों के बीच काफी लंबा अंतर हो जाता है। चुनाव आयोग से जब इस बारे में पूछा गया तो उन्होंने कहा कि शुक्रवार और सोमवार की बात बिल्कुल सही है। यह भी हमारे लिए सीखने वाली बात है। चुनाव गर्मी से पहले होने चाहिए।

चुनाव होते ही चला महंगाई का चाबुक

● अमूल-मदर डेयरी ने बढ़ाई दूध की कीमतें ● दाल-सब्जी के बढ़े दामों के साथ महंगाई की चौतरफा मार

नई दिल्ली (एजेंसी)। इस सीजन में टमाटर और गर्मी में आने वाली सब्जियां अपेक्षाकृत कम दामों पर मिलती थीं, लेकिन इस बार सब्जियों के दामों में भी जबरदस्त बढ़ोतरी हुई है। आलू के कम उत्पादन का सीधा असर इस सबसे प्रमुख सब्जी पर पड़ी है। चुनाव बीतते ही उपभोक्ताओं पर महंगाई की जोरदार मार पड़ी है। आज मदर डेयरी ने भी अपने दूध के दामों में प्रति लीटर दो रुपये की बढ़ोतरी कर दी है। इसके पहले अमूल ने अपने दूध के दामों में बढ़ोतरी की थी। पिछले हफ्ते ही एनएचएआई ने राष्ट्रीय राजमार्गों पर टोल दरों में पांच फीसदीत की वृद्धि कर दी थी, जिससे आम उपभोक्ताओं का सफर



महंगा हो गया था। माना जा रहा है कि आने वाले समय में पेट्रोल, डीजल और गैस के दामों में भी बढ़ोतरी हो सकती है। इससे उपभोक्ताओं पर महंगाई की चौतरफा मार पड़ सकती है। मदर डेयरी ने सोमवार को नए मूल्य जारी करते हुए बताया है कि टोंड दूध अब 54 रुपये प्रति लीटर की बजाय 56 रुपये प्रति लीटर में मिलेगा। गाय का दूध भी अब 56 रुपये प्रति लीटर की बजाय 58 रुपये प्रति लीटर में मिलेगा। फुल क्रीम दूध अब 66 रुपये प्रति लीटर की बजाय 68 रुपये प्रति लीटर और थैस का दूध 70 रुपये की बजाय 72 रुपये प्रति लीटर मिलेगा।

म.प्र., दिल्ली समेत 11 राज्यों में आज हीटवेव का अलर्ट

ओडिशा में 3 दिन में हीटस्ट्रोक से 99 की मौत

नई दिल्ली (एजेंसी)। नौतापा के बीतने के बाद भी देश के कई राज्यों में तेज गर्मी और हीटवेव का असर देखने को मिल रहा है। मौसम विभाग ने 11 राज्यों में आज हीटवेव का अलर्ट जारी किया है। इनमें पंजाब, हरियाणा, दिल्ली, जम्मू-कश्मीर, हिमाचल प्रदेश, उत्तर प्रदेश, राजस्थान, मध्य प्रदेश, छत्तीसगढ़, महाराष्ट्र और ओडिशा शामिल हैं। वहीं ओडिशा में 3 दिन में हीटस्ट्रोक से 99 की मौत हो गई है। मौसम विभाग ने कहा है कि इन राज्यों में अगले तीन दिन तक हीटवेव चलेगी, हालांकि इसकी तीव्रता नौतापा के दिन में चली हीटवेव से कम होगी। मौसम विभाग के मुताबिक, 2 जून को इन राज्यों के कई जिलों में तापमान 43 डिग्री के आसपास रिकॉर्ड हुआ। हालांकि, कुछ जिलों में 45-46 डिग्री के बीच भी रिकॉर्ड किया गया। उधर, ओडिशा में पिछले तीन दिनों में सनस्ट्रोक के कारण 20 लोगों की मौत हो गई। शुक्रवार से अब तक राज्य के कई



जिलों में कुल 99 संदिग्ध मौतें दर्ज की गई हैं। पोस्टमॉर्टम और जांच के बाद 20 की मौत सनस्ट्रोक से होने की पुष्टि हुई है।

विशेष अदालत ने की टिप्पणी

● पीमाल्या, नीरव मोदी और चोकसी इसलिए भागे क्योंकि एजेंसियां पकड़ने में विफल रहीं

मुंबई (एजेंसी)। मुंबई की एक विशेष अदालत ने हाल ही में कहा कि लाखों डॉलर के चोटालों में शामिल नीरव मोदी, मेहुल चोकसी और विजय माल्या इसलिए देश से भागने में सफल रहे क्योंकि जांच एजेंसियां उन्हें उचित समय पर गिरफ्तार करने में विफल रहीं। विशेष न्यायाधीश एमजी देशपांडे ने धन शोधन रोकथाम कानून (पीएमएलए) के तहत आरोपी की जमानत की शर्तों में बदलाव की मांग वाली याचिका पर सुनवाई करते हुए यह टिप्पणी की। अदालत ने 29 मई को धन शोधन के एक मामले में आरोपी व्योमेश शाह की उस याचिका को स्वीकार कर लिया था जिसमें उसने विदेश यात्रा के लिए अदालत से पूर्व अनुमति लेने की जमानत शर्त को वापस लेने का अनुरोध किया था। इस मामले में विस्तृत आदेश हाल ही में उपलब्ध कराया गया। प्रवर्तन निदेशालय (ईडी) ने तर्क दिया था कि शाह के आवेदन को अनुमति देने से नीरव मोदी, विजय माल्या और मेहुल चोकसी जैसे मामलों का इजाफा होगा।



किसके सिर पर सजेगा ताज?

लोकसभा चुनावों के नतीजों का इंतजार खत्म होगा आज

राजभर बोले-8 जून को मोदी पीएम पद की शपथ लेंगे

सुबह 9 बजे से रुझान आने शुरू हो जाएंगे, काशी में 40 हजार किलो लड्डू तैयार



नईदिल्ली/वाराणसी (एजेंसी)। आज लोकसभा चुनाव के परिणाम आ जाएंगे। सुबह 9 बजे से रुझान आने शुरू हो जाएंगे। नेताओं के सोमवार को तब बैचेनी में कटेगी। सुबह से लेकर शाम तक पूरी तरह से साफ हो जाएंगे कि बाजी किसके हाथ लगेगी। आज देशभर में लोकसभा चुनाव के परिणामों को लेकर पार्टियों ने तैयारी कर रखी है। यूपी की 80 लोकसभा सीटों पर मंगलवार सुबह 8 बजे से गिनती शुरू होगी। सुबह 9 बजे से रुझान आने शुरू हो जाएंगे। 12 बजे तक लगभग तस्वीर साफ हो जाएंगे कि कौन जीत की तरफ बढ़ रहा है।इधर, सुभाषणा प्रमुख ओपी राजभर ने दावा किया है कि 8 जून को नरेंद्र मोदी तीसरी बार पीएम पद की शपथ लेंगे। विपक्ष को सीटें कम आ रही हैं। इसलिए, वे लोग बौखला रहे हैं। वहीं, रिजल्ट से पहले काशी में भाजपा कार्यकर्ता 40 हजार किलो लड्डू बनवा रहे हैं। आगरा में मोदी की हैट्रक के पोस्टर लग गए हैं।

पूरी उम्मीद है कि नतीजे एंजिट पोल के बिल्कुल विपरीत होंगे: सोनिया गांधी

नईदिल्ली (एजेंसी)। लोकसभा चुनाव के लिए मतदान 1 जून को संपन्न हुआ, अब सभी की निगाहें 4 जून पर हैं। वहीं, कांग्रेस नेता सोनिया गांधी - हमें इंतजार करना होगा। बस, इंतजार करो और देखो। हमें पूरी उम्मीद है कि एंजिट पोल जो कह रहे हैं, हमारे नतीजे उसके बिल्कुल विपरीत होंगे।

राजस्थान की 25 सीटों की मतगणना का काउंटडाउन शुरू

● डोटासरा बोले- पंगु बन गया है चुनाव आयोग; गहलोत ने कहा-इंडिया गठबंधन जीतेगा

जयपुर (एजेंसी)। लोकसभा चुनाव में राजस्थान की सभी 25 सीटों का परिणाम मंगलवार को आएगा। सुबह 8 बजे से मतगणना शुरू होगी। दोपहर 12 बजे तक सबसे पहले टोंक-सवाई माधोपुर सीट का रिजल्ट आने की संभावना है। सबसे बाद में राजसमंद सीट का परिणाम आ सकता है। राज्य चुनाव आयोग ने काउंटिंग को लेकर सुरक्षा के कड़े इंतजाम किए हैं। प्रदेश में 29 मतगणना केंद्र बनाए गए हैं। जोधपुर, नागौर, करौली-धौलपुर और श्रीगंगानगर लोकसभा सीट के लिए दो-दो काउंटिंग सेंटर बनाए गए हैं। इन सभी मतगणना केंद्रों पर पानी से लेकर कुलर आदि की व्यवस्था रहेगी। यहां मेडिकल टीम, एम्बुलेंस के साथ एक्स्ट्रा टावर भी लगाए गए हैं।

बीआरएस नेता के. कविता की न्यायिक हिरासत तीन जुलाई तक बढ़ी

● दिल्ली शराब घोटाले में 15 मार्च को गिरफ्तार हुई थीं

नईदिल्ली (एजेंसी)। दिल्ली के राजज एवेन्यू कोर्ट ने सोमवार (3 मार्च) को तेलंगाणा के पूर्व मुख्यमंत्री केसीआर की बेटी के. कविता की न्यायिक हिरासत 3 जुलाई तक बढ़ा दी है। ईंडी ने दिल्ली शराब नीति केस से जुड़े मनी लॉन्ड्रिंग मामले में कविता को 15 मार्च को हैदराबाद के बंजारा हिल्स से गिरफ्तार किया था। वह 23 मार्च तक ईंडी की हिरासत में थीं। दिल्ली की राजज एवेन्यू कोर्ट ने 26 मार्च को उन्हें 9 अप्रैल तक ज्यूडिशियल कस्टडी में भेजा था। तब से कविता तिहाड़ जेल में हैं।



संक्षिप्त समाचार

सीता और राम का विवाह देखने उमड़ी भीड़

मुजफ्फरपुर, एजेंसी। बीएमपी-6 स्थित कलकतिया गाछी के समीप चल रहे महाविष्णु यज्ञ में रविवार को राम-सीता विवाह का आयोजन किया गया, जिसे देखने के लिए लोगों की भीड़ उमड़ पड़ी। महायज्ञ के दौरान कथा वाचिका राधा किशोरी ने सीता और राम के विवाह का वर्णन किया। मुख्य यज्ञमान मुन्ना चौधरी ने बताया कि महायज्ञ में शामिल होने दूर-दूर से लोग आ रहे हैं। बड़े-बुजुर्ग, बच्चे सभी कथा व रामलीला का आनंद ले रहे हैं। मेले में चाट पापड़ी से लेकर हर प्रकार के साज सज्जा के सामान उपलब्ध है। मेले में शिल्प कारीगरों को अच्छी आमदनी हो रही है। इस मौके पर दुर्गेश चौधरी, राम कुमार चौधरी समेत समस्त ग्रामवासियों का भरपूर सहयोग मिल रहा है।

गायत्री शक्ति पीठ नाजीरपुर में 16 को मनेगा गंगा दशहरा

मुजफ्फरपुर, एजेंसी। नाजीरपुर स्थित गायत्री शक्तिपीठ के सभागार में जिला स्तरीय गोष्ठी का आयोजन रविवार को किया गया। इसमें जोन समन्वयक शशिभूषण ठाकुर ने घर-घर यज्ञ कार्यक्रम और पर्यावरण संतुलन को यज्ञ के महत्व पर प्रकाश डाला। रामयाद त्रिवेदी ने पीपल, बराद, नीम, आंवला, तुलसी के औषधीय गुण बताया। गोष्ठी में 16 जून को गंगा दशहरा धूमधाम से और 17 जून को अखंड ज्योति पत्रिका पाठक सम्मेलन गायत्री शक्तिपीठ के सभागार में आयोजित करने का निर्णय लिया गया। गोष्ठी में बताया गया कि 2026 में वांदनीय माताजी का जन्म दिवस है। यह अखंड ज्योति-पत्रिका का शताब्दी वर्ष भी है। इस लिए इस लक्ष्य को लेकर सारे कार्यक्रम को करते रहने को कहा गया। गोष्ठी में बबलू तिवारी, शम्भू प्रसाद सिंह, व्यवस्थापक ललितेश्वर प्रसाद सिंह, दुर्गा शरण शर्मा, उप जोन समन्वयक धीरेन्द्र नाथ पटेल, जिला महिला समन्वयक सोनी तिवारी, सीता पांडे, उषा कुमारी, जिला समन्वयक ओम प्रकाश गुप्ता आदि थे।

नव दंपती ने पीपल का पौधा लगा कर पर्यावरण सुरक्षा का दिया संदेश

मुजफ्फरपुर, एजेंसी। कुढ़नी प्रखंड के पुरुषोत्तमपुर में रविवार को शादी कर आया दूल्हा नितिन राज और दुल्हन खुशी सिंह ने पीपल का पौधा लगाकर पर्यावरण सुरक्षा का संदेश दिया। सामाजिक कार्यकर्ता दीपक कुमार और उनकी पत्नी सोनी कुमारी ने बताया कि नितिन व खुशी शनिवार को परिणय सूत्र में बंधे हैं। उनकी शादी कांटी स्थित छिन्नमस्तिका मंदिर में हुई है। इस मौके पर रामनरेश सिंह, राजमंगल सिंह, नवीन सिंह, अनीता देवी, धर्मशीला देवी, राजवंशी देवी, पिकी कुमारी, ज्योति कुमारी, निक्की कुमारी मौजूद थीं।

बादलों की आंख मिचौली के बीच तापमान में कमी से राहत

मुजफ्फरपुर, एजेंसी। धूप और बादलों के बीच दिनभर आंख मिचौली का खेल जारी रहा। हवा की गति मध्यम होने से लोग को झुलसाती गर्मी से छुटकारा मिला। रविवार को अधिकतम तापमान में 4.1 डिग्री की कमी आई। डॉ. राजेन्द्र प्रसाद केंद्रीय कृषि विश्वविद्यालय के मौसम विज्ञान विभाग के जारी आंकड़ों के अनुसार अधिकतम तापमान 33.2 और न्यूनतम तापमान 24 डिग्री रिकार्ड किया गया। वहीं सुबह और दोपहर के समय सापेक्षिक आर्द्रता क्रमशः 77 और 68 प्रतिशत रही। अंतर कम रहने के कारण हवा में नमी की मात्रा दिन और रात में एक समान बनी रही। इससे उमस महसूस हुई। शनिवार से रविवार तक पारा चार डिग्री कम हुआ है। पारा नीचे जाने से लोगों को गर्मी से कुछ निजात मिली। वरीय मौसम वैज्ञानिक डॉ. अब्दुल सत्तार ने बताया कि अगले दो दिनों में जिले के कुछ हिस्सों में हल्की से मध्यम दर्जे की बारिश हो सकती है। उसके बाद पांच जून से एक बार फिर मौसम करवट बदल सकता है। पारा फिर से 40 के पार जा सकता है, जिससे लोगों को प्रचंड गर्मी झेलनी पड़ सकती है।

रेलवे स्टेशनों पर लग रही एटीवीएम: टिकट के लिए लाइन में लगने की नहीं होगी जरूरत, क्यूआर कोड स्कैन कर करें पेमेंट



मुजफ्फरपुर, एजेंसी। यात्रियों को आसानी से टिकट उपलब्ध कराने के लिए मुजफ्फरपुर स्टेशन पर ऑटोमेटिक टिकट वेंटिंग मशीन (एटीवीएम) लगाई जा रही है। पूर्व मध्य रेल के 43 प्रमुख स्टेशनों पर 127 एटीवीएम स्थापित की

गई है। इनमें दानापुर मंडल के 13 स्टेशनों पर 38 एटीवीएम, समस्तीपुर मंडल के 09 स्टेशनों पर 29 एटीवीएम, सोनपुर मंडल के 08 स्टेशनों पर 24 एटीवीएम, पं.दीनदयाल उपाध्याय मंडल के 06 स्टेशनों पर 18 एटीवीएम और

धनबाद मंडल के 07 स्टेशनों पर 18 एटीवीएम कार्य कर रहे हैं। इसके साथ ही जल्द ही पूर्व मध्य रेल के विभिन्न स्टेशनों पर 40 और एटीवीएम स्थापित किये जाने की प्रक्रिया अंतिम चरण में है।

लाइन में लगने की झंझट खत्म

एटीवीएम के जरिए रेल यात्री टिकट काउंटर पर बिना लाइन में लगे अनारक्षित टिकट खरीद कर यात्रा कर सकते हैं। प्रमुख स्टेशनों पर स्वचालित अनारक्षित टिकट वेंडिंग मशीन टिकट काउंटर के आसपास स्थापित किए गए हैं। कई स्टेशनों पर ये एटीवीएम टिकट घर के अलावे स्टेशन के प्रवेश परिसर में भी स्थापित है। जिससे यात्रियों को टिकट लेने और ट्रेन पकड़ने के बीच कम समय लगेगी। एटीवीएम से प्लेटफॉर्म टिकट भी कटायी जा सकता है। एटीवीएम चौबीसों घंटे कार्य करती है। साथ ही इस सिस्टम में हिंदी और अंग्रेजी दोनों भाषा चुनने की सुविधा उपलब्ध है।

कहां कितनी मशीनें लगनी हैं

दानापुर मंडल के पटना, राजेंद्रनगर, दानापुर, पाटलिपुत्र, आरा, बक्सर, मोकामा, जहानाबाद, दिलदारनगर, पटना साहिब, झांझ, बिहार शरीफ, लखीसराय स्टेशनों पर कुल 38 ऑटोमेटिक टिकट वेंडिंग मशीन उपलब्ध हैं। सोनपुर मंडल के हाजीपुर, मुजफ्फरपुर, बरौनी, खगड़िया, सोनपुर,

क्यूआर कोड स्कैन कर भुगतान कर सकते

यात्रियों की सुविधा को ध्यान में रखते हुए स्टेशनों पर एटीवीएम के माध्यम से रेल टिकट खरीदने के लिए फेसिलिटेटर भी तैनात किए गए हैं। यात्री एटीवीएम से स्वयं टिकट बना सकते हैं या जरूरत पड़ने पर तैनात एटीवीएम फेसिलिटेटर के माध्यम से भी टिकट खरीद सकते हैं। बुकिंग कार्यालय से जारी किए गए स्मार्ट कार्ड से या एटीवीएम पर प्रदर्शित क्यूआर कोड को स्कैन करके यूपीआई के माध्यम से किराए का भुगतान किया जा सकता है।

मानसी, नवगछिया, बेगूसराय स्टेशनों पर 24 ऑटोमेटिक टिकट वेंडिंग मशीन उपलब्ध हैं। समस्तीपुर मंडल के समस्तीपुर, दरभंगा, सहरसा, रक्सौल, बेतिया, बापुधाम मोतिहारी, मधुबनी, नरकटियागंज, सीतामढ़ी स्टेशनों पर 29 ऑटोमेटिक टिकट वेंडिंग मशीन उपलब्ध हैं। धनबाद मंडल के धनबाद, कोडरमा, डाल्टनगंज, नेसुब गोमो, गढ़वा रोड, पारसनाथ, सिमरौली स्टेशनों पर 18 ऑटोमेटिक टिकट वेंडिंग मशीन उपलब्ध हैं। पं.दीनदयाल उपाध्याय मंडल के गया, पं.दीनदयाल उपाध्याय जं., डेहरी ऑन सोन, सासाराम, अनुग्रह नारायण रोड एवं भभुआ रोड स्टेशनों पर 18 ऑटोमेटिक टिकट वेंडिंग मशीन उपलब्ध हैं।

कटहल के नीचे छिपाकर ला रहा था

बंगाल से किशनगंज लाई जा रही शराब की खेप जब्त: वाहन जांच के दौरान पिकअप से 702 लीटर बरामद



किशनगंज, एजेंसी। किशनगंज एसपी सागर कुमार के निर्देश पर शराब और अन्य मादक पदार्थों के विरुद्ध लगातार अभियान चलाकर वाहनों की जांच की जा रही है। इसी क्रम में गुप्त सूचना के आधार पर आज गलगलिया चेकपोस्ट पर बंगाल की तरफ से आ रही एक महिंद्रा पिकअप को चेकिंग के लिए

पुलिस टीम द्वारा रोकने का इशारा किया गया। वहीं पुलिस को देख पिकअप का चालक तेज गति से गाड़ी लेकर भागने लगा। जिसके बाद छापेमारी दल ने उसका पीछा कर गलगलिया बस स्टैंड के पास पकड़ लिया और उसके वाहन की तलाशी ली गयी। जिसमें पिकअप पर लोड कटहल की बोरी के नीचे अवैध विदेशी शराब का कार्टून पाया गया।

चेकिंग के दौरान में कई कार्टन में विदेशी शराब की कुल 1872 बोतलें पायीं गईं, जिसकी कुल मात्रा-702 लीटर है। उक्त चालक पं०

बंगाल के अशोक चक्रवर्ती (22) के रूप में हुई है। बताया गया कि ये सभी पश्चिम बंगाल से शराब की बड़ी खेप लाकर बिहार की अन्य जिलों में तस्करी करता है। गलगलिया थाना में सुरंगगत धाराओं के अंतर्गत कांड दर्ज कर आगे की कार्रवाई कर रही है।

57 किलो गांजा के साथ 3 तस्कर गिरफ्तार: मोतिहारी में पूछताछ के बाद न्यायिक हिरासत में भेजा

गाड़ी के सीट के अंदर छुपाकर रखी थी



मोतिहारी, एजेंसी। मोतिहारी पुलिस ने मादक पदार्थ तस्करी के विरुद्ध बड़ी कार्रवाई की है। 57 किलो गांजा के साथ तीन तस्कर को गिरफ्तार किया है। गिरफ्तार तस्कर से पूछताछ के

बाद सभी को न्यायिक हिरासत में भेज दिया है। मोतिहारी एसपी कतिेश मिश्रा को गुप्त सूचना मिली कि मुफर्रिसल थाना क्षेत्र में एक चार चक्का गाड़ी में गांजा छुपाकर रखा हुआ है। एसपी ने मुफर्रिसल

थानाध्यक्ष मनीष कुमार को निर्देश दिया कि सूचना का सत्यापन करते हुए उसकी गिरफ्तारी की जाए, जिसके बाद थानाध्यक्ष मनीष कुमार ने थाना के पुलिस बल के साथ सूचना का सत्यापन करते हुए भित्ता के वकील अंसारी के गैरज के पास छिपीवरी होने सूचना मिली। इस स्थल को चारों तरफ से नाकाबंदी कर सघन वाहन जांच शुरू की। इस दौरान वकील अंसारी में गैरज के पास से एक चार चक्का गाड़ी की जांच की गई। गाड़ी के सीट के अंदर छुपा कर रखे 57.2 किलोग्राम मादक पदार्थ गांजा के साथ कार में सवार तीन तस्करों को गिरफ्तार किया। पूछताछ गिरफ्तार भूटान सहनी, थाना-श्यामपुर भट्टा, जिला-शिवहर, विकास कुमार यादव, थाना- मुफर्रिसल, वकील अंसारी, थाना-हरसिद्धि के रूप में अपना नाम बताया, जब पूछ गया की कहा से लाया था, उसने अपने गिरोह के जुड़े अन्य सदस्य के नाम पुलिस टीम को बताया, जिसे पुलिस गुप्त रखते हुए उसकी गिरफ्तारी के लिए छापेमारी की जा रही है। छापेमारी टीम में सदर एसडीपीओ 2 पिपरा कोठी जीतेश पांडे, मुफर्रिसल थानाध्यक्ष मनीष कुमार, निर्भय कुमार, अमित कुमार सिंह, अनुज पांडेय, श्रीकान्त चौहान, जिला आसूचना इकाई, सिपाही/कुमार निरंजीवी एवं नित्यानंद दुबे शामिल थे।

नालंदा में जेडीयू के पोलिंग एजेंट की पीट-पीटकर हत्या, चुनावी रंजिश या जमीन विवाद?



नालंदा, एजेंसी। नालंदा में जेडीयू के पोलिंग एजेंट की आज सुबह पीट-पीटकर हत्या कर दी गई। हमलावरों ने धारदार हथियार और लाठी-डंडों से इतना पीटा कि मौके पर ही मौत हो गई। मृतक की पहचान ब्रह्मदेव प्रसाद के (60) वर्षीय पुत्र अनिल कुमार के रूप में की गई है।

बताया जा रहा है कि चुनावी रंजिश और भूमि विवाद के चलते हत्या को अंजाम दिया गया है। मामला परबलपुर थाना क्षेत्र के माउआ गांव का है। मृतक अनिल कुमार की पुत्री ने बताया की आज सुबह उसके पिता खेत की ओर गए थे। जहां पर घात लगाए गांव के ही आधा दर्जन

बदमाशों ने उन पर भाला लेकर हमला कर दिया और शरीर में जगह-जगह पर भाला भोंककर उनकी निर्मम हत्या कर दी। परिजन के मुताबिक लोकसभा चुनाव के दौरान वे पोलिंग एजेंट बने थे। इसके बाद गांव के ही कुछ लोगों ने उन्हें देख लेने की धमकी दी थी। और आज उनकी निर्मम हत्या कर दी गई। वहीं मृतका की पत्नी ने बताया कि सहोदर भाई से ही 4 बीघा का भूमि को लेकर विवाद चल रहा है। उन्हीं लोगों ने भूमि विवाद और चुनावी रंजिश को लेकर उनके पति की हत्या करवाई है। घटना की जानकारी मिलने के उपरांत जदयू प्रत्याशी कौशलेंद्र कुमार सदर अस्पताल पहुंचे और मृतक के परिजनों को सात्वना दी। उन्होंने कहा कि अनिल कुमार जदयू के सच्चे कार्यकर्ता थे। यह पोलिंग एजेंट भी बने थे इसके बाद कुछ लोगों ने इन्हें देख लेने की धमकी दी थी उन्हीं लोगों के द्वारा आज उनकी हत्या कर दी गई है। दोषियों पर सख्त कार्रवाई की जाएगी मेरी संवेदनाएं परिवार के साथ है। घटना की जानकारी मिलने के उपरांत पवलपुर थाना अध्यक्ष पप्पू कुमार शव को कब्जे में लेकर पोस्टमार्टम के लिए बिहार शरीफ सदर अस्पताल पहुंचे और पूरे मामले की छानबीन में जुट गए हैं। हत्या की इस घटना से पूरे गांव में हड़कंप मचा हुआ है।



विशिष्ट शिक्षकों को मिलेगा नये सिर से नियुक्ति-पत्र

पटना, एजेंसी। सक्षमता परीक्षा उत्तीर्ण नियोजित शिक्षकों की कार्डसिलिंग के बाद नये स्कूलों में पदस्थापित किया जाना है। नये स्कूल में योगदान देने के साथ ही वे सभी विशिष्ट शिक्षक कहलाएंगे। ऐसे में इन शिक्षकों को नये सिर से नियुक्ति पत्र भी दिया जाएगा। शिक्षा विभाग इसकी तैयारी में जुट गया है। विभागीय पदाधिकारी बताते हैं कि विशिष्ट शिक्षक बनते ही नियोजित शिक्षकों को सरकारी कर्मी का दर्जा मिल जाएगा। इसलिए उन्हें नया नियुक्ति-पत्र भी दिया जाएगा। विभाग की तैयारी है कि 10-15 जून के बीच में सक्षमता परीक्षा उत्तीर्ण शिक्षकों की कार्डसिलिंग शुरू करा दी जाये। दस दिनों के अंदर सबकी कार्डसिलिंग संबंधित जिलों में हो करायी जाएगी। विभाग का लक्ष्य है कि 30 जून तक सभी इच्छुक शिक्षकों का पदस्थापन उनके आवंटित जिले के किसी स्कूल में करा दिया जाये।

पिकअप से टक्कर के बाद गड्ढे में गिरी बस: हादसे में 6 यात्री घायल



भागलपुर, एजेंसी। भागलपुर में सोमवार सुबह भीषण सड़क हादसा हुआ है। भागलपुर नारायणपुर हा - 31 भ्रमपुर चौक के पास बस और पिकअप में टक्कर हो गई है। बस में करीब 20 लोग सवार थे। हादसे में छह लोग

शेखपुरा सदर अस्पताल में तैनात महिला गार्ड की हत्या



शेखपुरा, एजेंसी। शेखपुरा सदर अस्पताल में एनजीओ के माध्यम से तैनात महिला गार्ड लवली कुमारी(28) की उसके भाई के ससुराल में गला दबाकर हत्या कर लिए जाने का मामला प्रकाश में आया है। महिला की हत्या कर उसकी भाभी के परिजन साक्ष्य

लखीसराय में भाई के ससुराल गई थी, शव को जलाने का किया प्रयास

छिपाने के उद्देश्य से मृतका के शव को गंगा घाट मरांची (पटना) में जलाने का प्रयास किया गया। लेकिन घटना की जानकारी के बाद पहुंची पुलिस ने रविवार की शाम पटना जिले की मरांची थाना पुलिस की मदद से लाश को जब्त कर पोस्टमार्टम के लिए भेज दिया। लखीसराय जिले के नगर थाना क्षेत्र के कुरौता गांव में महिला की हत्या की गई थी। जहां मृतका के भाई की सूचना पर मरांची पुलिस ने शव को बरामद करने की कार्रवाई शुरू की।

गमछ से गला दबाने की आशंका

मरांची थानाध्यक्ष सौरभ सिंधु ने बताया कि

लखीसराय जिले के पिपरिया थाना क्षेत्र के मोहनपुर निवासी अवधेश यादव की पत्नी लवली कुमारी(28) का शव मरांची घाट से बरामद किया गया है। उन्होंने बताया कि लवली शेखपुरा सदर अस्पताल में प्राइवेट गार्ड के रूप में काम करती थी। थानाध्यक्ष ने बताया कि मृतका के भाई नीरज कुमार की सूचना पर शव को बरामद किया गया है। मृतका के गले में फंदा का निशान है। जिससे लगता है कि मृतका की मौत गमछ से गला दबाने से हुई है। बताया कि मृतका अपने भाई नीरज कुमार के ससुराल लखीसराय थाना क्षेत्र के कुरौता खीरू यादव के यहां एक दिन पहले गई थी। जहां उसकी हत्या कर दी गई।

पैसे की मांग को लेकर भाई के ससुराल गई थी : सूत्रों ने बताया कि मृतका लवली का अपने भाई नीरज के साले गुलशन कुमार के साथ प्रेम-प्रसंग चल रहा था। गुलशन अक्सर शेखपुरा में भी रहा करता था। लवली से गुलशन का 3 लाख रुपए का भी लेनदेन की बात कही जा रही है। जिसे मांगने के लिए वह गुलशन के घर कुरौता गयी थी। जहां गुलशन सहित अन्य ने उसकी हत्या कर लाश को गायब करने का प्रयास किया। बाद शव का अंतिम संस्कार किये जाने का प्रयास किया गया। मृतका के भाई नीरज कुमार के बयान पर गुलशन कुमार के खिलाफ हत्या का मामला दर्ज करने की कार्रवाई की जा रही है।

मतगणना कर्मियों को डीएम व एसपी ने किया संयुक्त बीफ्रिंग

बीएनएम। मोतिहारी

लोकसभा चुनाव के मतगणना को लेकर प्रतिनियुक्त सभी दंडाधिकारी एवं पुलिस पदाधिकारी को सोमवार को डीएम और एसपी ने किया संयुक्त बीफ्रिंग किया। मौके पर जिला निर्वाचन पदाधिकारी सह डीएम सौरभ जोरवाल एवं पुलिस कप्तान कांतिश कुमार मिश्रा ने कहा कि 4 जून को 03 पूर्वी चंपारण संसदीय क्षेत्र एवं 04 शिवहर संसदीय क्षेत्र का मतगणना मोतिहारी स्थित एमएस कॉलेज में होना है इसके लेकर जारी जॉइंट आदेश के अनुरूप कार्य करें। सभी दंडाधिकारी एवं पुलिस पदाधिकारी जॉइंट आदेश की प्रति को एक बार जरूर पढ़ लें एवं अपने प्रतिनियुक्ति के स्थल पर सुबह के 5:00 बजे उपस्थित होकर विधि व्यवस्था संधारित करेंगे एवं मतगणना कार्य की पूर्ण समाप्ति तक अपने कर्तव्य स्थल पर बने रहेंगे। डीएम ने कहा कि किसी भी पदाधिकारी एवं कर्मों को बिना परिचय पत्र के मतगणना केंद्र में नहीं जाने दिया जाएगा । सभी पदाधिकारी एवं कर्मियों को आईकार्ड जारी कर दिए गए हैं। बिना आई कार्ड का प्रवेश बिल्कुल वर्जित किया गया है। उन्होंने कहा कि दो पहिया एवं चार पहिया वाहनों के लिए



एमएस कॉलेज के फील्ड में अलग-अलग पार्किंग बनाई गई है। वाहन का उपयोग करने वाले सभी पदाधिकारी एवं कर्मों अपने वाहनों को निर्धारित स्थल पर ही लगाएंगे। मतगणना केंद्र पर मोबाइल

को पूर्णत प्रतिबंधित किया गया है। ड्रॉप गेट पर प्रतिनियुक्ति दंडाधिकारियों का मोबाइल की कड़ाई से चेकिंग करने का निर्देश देते इसे सुनिश्चित करने की बात कही गई। डीएम ने कहा कि सभी कर्मों

एवं पदाधिकारी मर्यादित व्यवहार करेंगे। किसी के साथ कोई भेदभाव नहीं करेंगे। मतगणना केंद्र पर जाने के लिए एमएस कॉलेज के मुख्य प्रवेश द्वार को बंद कर दिया गया है। इसके लिए रेलवे के रेट



पॉइंट के सामने पानी टंकी की बगल से प्रवेश दिया जाएगा । निर्वाचन लड़ने वाले अभ्यर्थी एवं उनके अधिकर्ता को भी इसी मार्ग से प्रवेश दिया जाएगा। एसपी ने कहा कि मतगणना केंद्र के पास जगह-जगह

सीसीटीवी कैमरे लगाए गए हैं। सभी अनुमंडल पदाधिकारी, अनुमंडल पुलिस पदाधिकारी, प्रखंड विकास पदाधिकारी, अंचलाधिकारी एवं थाना प्रभारी को अपने-अपने क्षेत्र में गश्ती बढ़ाने एवं पूरी

तरह से अलर्ट रहने का निर्देश दिया गया है।संयुक्त बीफ्रिंग के दौरान उप विकास आयुक्त, नगर आयुक्त मोतिहारी, विशेष कार्य पदाधिकारी एवं जिला के सभी वरीय पदाधिकारी उपस्थित थे।

संक्षिप्त समाचार

विवाहिता ने फंदे से लटककर आत्महत्या की

बीएनएम। बेतिया। बेतिया पुलिस जिला स्थित गोपालपुर थाने के नरकटिया ग्राम में रविवार की शाम एक विवाहिता रंजू देवी फंदे से लटक कर आत्महत्या कर ली। विवाहिता नरकटिया ग्राम निवासी धर्मेन्द्र सहनी की पत्नी है। पुलिस ने बताया कि विवाहिता के पिता जिला पूर्वी चम्पारण के तुरकोलिया निवासी फराणी सहनी के सूचना पर पहुंच उसके घर में साड़ी से लटकते लाश को कब्जे में लेकर पोस्टमार्टम में भेजा गया है। विवाहिता के पिता भी आत्महत्या को स्वीकारा है। ग्रामीणों ने बताया कि महिला चौथे प्रयास में फंदा लगाकर मरी है। इसके पहले तीन बार उसके मरने के प्रयास को उसके बच्चों ने असफल कर दिया था। पति लगभग चार महिना पूर्व से कमाने के लिए बाहर गया है। आत्महत्या के कारण का पता नहीं चल सका है। उसे एक पुत्र व दो पुत्री है। सबसे बड़ा आठ साल का पुत्र है। ग्रामीणों के समक्ष बच्चों ने बताया कि फंदा से लटकने से पहले वह नानी से बात की थी।कहा था कि आप लोग आइए। मैं फांसी लगाकर मर जाऊंगी। उसकी मां ने फांसी नहीं लगाने की बात बताकर आने को भी कही थी। उसके पिता स-परिवार आनन-फानन में घर से चल दिए।फिर दोबारा महिला ने फोन किया। तब वे लोग बगल के गांव छुझरा पहुंच गए थे। जब उसके घर पहुंचे तो वह घर में साड़ी के सहारे लटककर मर चुकी थी।

तस्कर की कर नेपाल ले जा रहे 33 बोरा यूरिया एवं सात साइकिल जब्त

बीएनएम। मोतिहारी। झंझरा पोस्ट पर तैनात एसएसबी एफ कम्पनी बीओपी के जवानों ने सोमवार अहले सुबह गश्ती के दौरान भारत से नेपाल ले जा रहे सात साइकिल के साथ तैसीस बोरा यूरिया खाद को पिलर संख्या 360/10 के समीप बलुआ गांव के निकट से जब्त किया है, जबकि खाद तस्कर एसएसबी के जवानों की चौकसी देखकर साइकिल और खाद छोड़ कर भागने में सफल रहे। जब्त साइकिल और खाद को मोतिहारी कस्टम को सौंपा गया है।उक्त जानकारी देते एसएसबी 71वीं वाहिनी के कमांडेंट प्रफुल्ल कुमार ने बताया कि इन दिनों भारत से नेपाल में बड़े पैमाने पर यूरिया जा रही की तस्करों की सूचना के बाद सीमा पर चौकसी बढ़ा दिया गया है।

मझौलिया प्रखंड मुख्यालय बना कचरे का अंबार

बीएनएम। बेतिया। मझौलिया प्रखंड के 29 पंचायत का प्रखंड मुख्यालय बाजार चौक एवं इसके आसपास कचरा का अंबार रच्यहता मिशन अभियान पर प्रश्न चिन्ह खड़ा कर रहा है। इसको लेकर बाजार के व्यवसाईयों का एक बैठक चनटिया विधानसभा क्षेत्र के शिकापुर निवासी युवा समाजसेवी अमरेश कुमार शर्मा की अध्यक्षता में एक बैठक किया गया। इस दौरान चर्चा किया गया कि मुख्य बाजार चौक एवं इसके आसपास सक्जी फल-मूल, ठेला के दुकानदारों द्वारा कचरा का अंबार लगा दिया जाता है।सड़क के दोनों बगल सक्जी दुकानदारों द्वारा अतिक्रमण के कारण आए दिन जाम की समस्या उत्पन्न होती रहती है। बड़ा वाहन आने पर जाम की समस्या इस कदर हो जाती है कि पैदल चलना भी दुर्लभ हो जाता है। कई बार आने जाने वाले लोगों से विवाद उत्पन्न हो जाती है जबकि प्रखंड के 29 पंचायत की आवाम जनता प्रखंड मुख्यालय अपने काम से आते हैं।सभी लोग बाजार चौक की दुर्दशा को देखकर सामांय प्रशासन एवं जनप्रतिनिधियों का घोर लापरवाही बता रहे हैं,वही प्रशासनिक अधिकारी इसी मार्ग से आते जाते हैं परंतु समस्या के समाधान के लिए कोई कारगर कदम नहीं उठाया जाता है। युवा समाजसेवी ने व्यवसाईयों की बातों को गंभीरता से लेते हुए जिला प्रशासन से समस्या का समाधान कराने का आश्वासन दिया। इस मौके पर समाजसेवी मौलाना नूर आलम, विनोद कुमार जायसवाल,संदीप पटेल, विनोद संघी, अनिल सिंह, संजय श्रीवास्तव उर्फ तुलू, मनजीत श्रीवास्तव, कृष्ण शर्मा, अमित कुमार साह, अखिलेश कुमार, बुजेश कुशवाहा, रफीक अंसारी, सत्यनारायण प्रसाद चौरसिया, अजय साह, रामेश्वर प्रसाद, हिमाचल कुशवाहा, प्रफुल्ल चौरसिया समेत दर्जनों दुकानदार उपस्थित थे।

पश्चिम चंपारण में आंखों की बीमारी से मरीजों की संख्या बढ़ी, डॉक्टर नदारद

बीएनएम। बेतिया। पश्चिम चंपारण जिला के योगापट्टी ब्लॉक में आंखों की बीमारी से मरीजों की परेशानी निर्दोशन बढ़ती ही जा रही है। प्रत्येक दिन दर्जनों की संख्या में आंखों के पीड़ित मरीज स्थानीय सीएचसी में पहुंच रहे हैं, जबकि सीएससी में महीनों से आंख के डॉक्टर नहीं हैं। इससे परेशान मरीज सोमवार को सीएससी परिसर में आक्रोशित हो गए । आंखों के मरीज दर्जनों लोगों ने बताया कि सीएससी में आंख के डॉक्टर नहीं हैं । यहां पहले आंख के डॉक्टर थे लेकिन उनका तबादला बेतिया जीएमसीएच में हो गया है। तब से आज तक यहां आंख के डॉक्टर नहीं हैं,जबकि इस भीषण गर्मी में अन्य बीमारियों के साथ-साथ आंखों की बीमारियां बढ़ती जा रही है जैसे आंख लाल होना, आंख से पानी निकलना, धुंधला दिखना आदि समस्या हो रही है । उन्होंने कहा कि सीएससी के आसपास फर्जी आंख के डॉक्टर बैठे हैं मजबूरी बस उनसे आंख दिखाना पड़ रहा है और वे मोटी रकम लेकर अपने पॉकेट को भर रहे हैं । हम लोगों की पॉकेट ढीली हो रही हैं।

लूट की घटना में शामिल अपराधी हथियार समेत गिरफ्तार



बीएनएम। मोतिहारी

पुलिस ने लूट मामले में शामिल एक अपराधी को रविवार की रात गिरफ्तार किया है। पुलिस ने गिरफ्तार अपराधी को पूछताछ के बाद जेल भेज दिया। डीएसपी सुबोध कुमार ने पत्रकारों को बताया कि पुलिस ने लूट मामले में शामिल एक अपराधी को गिरफ्तार किया है।गिरफ्तार अपराधी पिछले दिनों बखरी में किराना दुकानदार अशोक साह से हथियार दिखाकर रुपये लूट लिया था। इस घटना के बाद मोतीहारी एसपी कांतिश कुमार मिश्रा के निर्देश पर मेरे नेतुत्व में एक टीम गठित की गई थी। इसी क्रम में पताही थानाध्यक्ष कैलाश कुमार को गुप्त सूचना मिली कि

उक्त कांड में शामिल अपराधी सरैया गोपाल गांव में किसी बड़ी घटना को अंजाम देने के लिए आया हुआ है। सूचना मिलते ही पुलिस की टीम ने मौके पर पहुंच और उसे गिरफ्तार कर लिया।जिसके पास से लूट कांड में प्रयोग किये गये एक देशी पिस्तौल और दो गोली को बरामद किया गया है। गिरफ्तार अपराधी थाना क्षेत्र के मोहम्मदी गांव का रहने वाला मिथिलेश कुमार उर्फ लंबू उर्फ दारा बताया गया है।जिसके ऊपर पूर्व में कई मामला दर्ज है। पुलिस इस मामले में अन्य आरोपियों की गिरफ्तारी के लिए छापेमारी कर रही है। जल्द ही इस मामले में शामिल अन्य बदमाशों को पकड़ लिया जाएगा।

रेलवे कंस्ट्रक्शन कंपनी की हाईवा गाड़ी से की चपेट में आने से महिला की मौत

बीएनएम। हरसिद्धि

थाना क्षेत्र के सोनबरसा पंचायत के वार्ड नंबर 2 में सोमवार की शाम हरसिद्धि सोनबरसा मुख्य मार्ग पर रेलवे कंस्ट्रक्शन कंपनी की हाईवा गाड़ी की चपेट में आने से एक महिला की मौत घटनास्थल पर ही हो गई। जबकि बाइक चालक गंभीर रूप से घायल हो गया। उसके बेहतर इलाज के लिए सामुदायिक स्वास्थ्य केंद्र हरसिद्धि के चिकित्सकों ने मोतिहारी रेफर कर दिया। घटना से आक्रोशित लोगों ने आधे घंटे के लिए हरसिद्धि-छपवा मुख्य मार्ग को जाम कर दिया। थानाध्यक्ष सह इंस्पेक्टर नवीन कुमार ने बताया कि सोनबरसा गांव के वार्ड नंबर 10 निवासी श्री पटेल की पत्नी निर्मला पटेल हरसिद्धि से इलाज करा कर बाइक सवार एक लड़के के साथ अपने घर सोनबरसा जा रही थी तभी सोनबरसा की ओर से आ रही हाईवा गाड़ी की चपेट में आने से घटनास्थल पर ही उसकी मौत हो



गई। घटना के तुरंत बाद वहां भीड़ इकट्ठा हो गई। ग्रामीण के अनुसार सुगौली हाजीपुर रेल लाइन के निर्माण हेतु सोनबरसा मन(झील) से मिट्टी की कटाई हो रही है। रेलवे कंस्ट्रक्शन कंपनी की हाईवा गाड़ी के द्वारा मिट्टी ले जाकर रेलवे लाइन के लिए भरी जा रही है जिस कारण सड़क पर मिट्टी गिरकर धूल हो जा रही है। उसे धूल को मिटाने के लिए लगातार कंपनी द्वारा सड़क पर पानी गिराया जा रहा है जिससे सड़क पर फिसलन अधिक हो गई है। इस फिसलन में बाइक का चक्का फिसल कर हाईवा की चपेट में आ गया और महिला की मौत हो गई। ग्रामीणों का कहना है कि कंस्ट्रक्शन

मोतिहारी के चर्चित फ़िल्म निर्माता निशांत उज्ज्वल को मिला दादा साहब फाल्के फिल्म फाउंडेशन अवार्ड

बीएनएम। मोतिहारी

भोजपुरी फिल्मों के प्रसिद्ध निर्माता और वितरक निशांत उज्ज्वल को उनकी चर्चित भोजपुरी फिल्म माई 'द प्राइड ऑफ भोजपुरी' के लिए सर्वश्रेष्ठ भोजपुरी फिल्म निर्माता का दादा साहब फाल्के फिल्म फाउंडेशन अवार्ड दिया गया। यह अवार्ड उनको मुंबई के जुहू स्थित ऑडिटोरियम में आयोजित भव्य समारोह के दौरान कश्मीर फाइल व मैरी कॉम फेम दर्शन कुमार और इंडियन पिकचर्स प्रोड्यूसर एसोसिएशन के अध्यक्ष अभय सिन्हा द्वारा दिया गया। अवार्ड मिलने से अभिभूत निशांत उज्ज्वल ने कहा कि इस अवार्ड ने मेरी जिम्मेदारी और भी बढ़ा दी है। उल्लेखनीय है,कि अवार्ड समारोह में निशांत उज्ज्वल की फिल्म माई 'द प्राइड ऑफ भोजपुरी' के लिए मशहूर निर्देशक रजनीश मिश्रा को सर्वश्रेष्ठ निर्देशक का अवार्ड मिला। वहीं बेवफा सनम के लिए



स्मृति सिन्हा को सर्वश्रेष्ठ अभिनेत्री और पवन सिंह को इसी फिल्म के लिए बेस्ट ऐक्टर का अवार्ड मिला। इसके अलावा, हिंदी में गदर 2 के लिए अनिल शर्मा को सर्वश्रेष्ठ निर्देशक का सम्मान मिला। विलेन भोजपुरी फिल्मों का निर्माण किया है, जिनमें से कई ने राष्ट्रीय और अंतर्राष्ट्रीय स्तर पर प्रशंसा प्राप्त

चाहत पांडेय,रोहित राय के अलावा दीपक तिजोरी, पुनम डिल्लन, राजपाल यादव,प्रतीक गांधी, उदित नारायण,अली गोनी को भी यह अवार्ड दिया गया। निशांत उज्ज्वल ने अपने करियर में कई उत्कृष्ट भोजपुरी फिल्मों का निर्माण किया है, जिनमें से कई ने राष्ट्रीय और अंतर्राष्ट्रीय स्तर पर प्रशंसा प्राप्त

की है। निशांत उज्ज्वल को यह पुरस्कार मिलने से उनके प्रशंसकों और भोजपुरी फिल्म उद्योग में खुशी व्याप्त है।यह पुरस्कार न केवल उनके करियर की एक बड़ी उपलब्धि है, बल्कि भोजपुरी सिनेमा के विकास में उनके योगदान को भी सम्मानित करता है। विदित हो कि निशांत उज्ज्वल बिहार के पूर्वी चंपारण जिले के मोतिहारी शहर स्थित बलुआ चौक के रहने वाले हैं। निशांत उज्ज्वल के पिता स्व.विजय कुमार सिन्हा भी फिल्म वितरक थे। निशांत उज्ज्वल ने अपने करियर की शुरुआत जनसर्पक से की थी। इसके बाद वह फिल्म वितरण के क्षेत्र में आ गए और अब वह एक बेहतरीन फिल्म निर्माता के रूप में अपनी पहचान बना चुके हैं। माई द प्राइड का भोजपुरी के अलावा उन्होंने फिल्म दाग एगो लॉखन,मेहंदी लगा के रखना 3, विवाह 2, विवाह 3, मुझे कुछ कहना है जैसी सफल और ब्लॉकबस्टर फिल्म भी बनाई है।

मतगणना कर्मियों को डीएम व एसपी ने किया संयुक्त बीफ्रिंग

बीएनएम। मोतिहारी

लोकसभा चुनाव के मतगणना को लेकर प्रतिनियुक्त सभी दंडाधिकारी एवं पुलिस पदाधिकारी को सोमवार को डीएम और एसपी ने किया संयुक्त बीफ्रिंग किया। मौके पर जिला निर्वाचन पदाधिकारी सह डीएम सौरभ जोरवाल एवं पुलिस कप्तान कांतिश कुमार मिश्रा ने कहा कि 4 जून को 03 पूर्वी चंपारण संसदीय क्षेत्र एवं 04 शिवहर संसदीय क्षेत्र का मतगणना मोतिहारी स्थित एमएस कॉलेज में होना है इसके लेकर जारी जॉइंट आदेश के अनुरूप कार्य करें। सभी दंडाधिकारी एवं पुलिस पदाधिकारी जॉइंट आदेश की प्रति को एक बार जरूर पढ़ लें एवं अपने प्रतिनियुक्ति के स्थल पर सुबह के 5:00 बजे उपस्थित होकर विधि व्यवस्था संधारित करेंगे एवं मतगणना कार्य की पूर्ण समाप्ति तक अपने कर्तव्य

स्थल पर बने रहेंगे। डीएम ने कहा कि किसी भी पदाधिकारी एवं कर्मों को बिना परिचय पत्र के मतगणना केंद्र में नहीं जाने दिया जाएगा । सभी पदाधिकारी एवं कर्मियों को आईकार्ड जारी कर दिए गए हैं। बिना आई कार्ड का प्रवेश बिल्कुल वर्जित किया गया है। उन्होंने कहा कि दो पहिया एवं चार पहिया वाहनों के लिए एमएस कॉलेज के फील्ड में अलग-अलग पार्किंग बनाई गई है। वाहन का उपयोग करने वाले सभी पदाधिकारी एवं कर्मों अपने वाहनों को निर्धारित स्थल पर ही लगाएंगे। मतगणना केंद्र पर मोबाइल को पूर्णत प्रतिबंधित किया गया है। ड्रॉप गेट पर प्रतिनियुक्ति दंडाधिकारियों को मोबाइल की कड़ाई से चेकिंग करने का निर्देश देते इसे सुनिश्चित करने की बात कही गई। डीएम ने कहा कि सभी कर्मों एवं पदाधिकारी मर्यादित व्यवहार करेंगे। किसी के साथ कोई

भेदभाव नहीं करेंगे। मतगणना केंद्र पर जाने के लिए एमएस कॉलेज के मुख्य प्रवेश द्वार को बंद कर दिया गया है। इसके लिए रेलवे के रेट पॉइंट के सामने पानी टंकी की बगल से प्रवेश दिया जाएगा । निर्वाचन लड़ने वाले अभ्यर्थी एवं उनके अधिकर्ता को भी इसी मार्ग से प्रवेश दिया जाएगा। एसपी ने कहा कि मतगणना केंद्र के पास सीसीटीवी कैमरे लगाए गए हैं। सभी अनुमंडल पदाधिकारी, अनुमंडल पुलिस पदाधिकारी, प्रखंड विकास पदाधिकारी, अंचलाधिकारी एवं थाना प्रभारी को अपने-अपने क्षेत्र में गश्ती बढ़ाने एवं पूरी तरह से अलर्ट रहने का निर्देश दिया गया है।संयुक्त बीफ्रिंग के दौरान उप विकास आयुक्त, नगर आयुक्त मोतिहारी, विशेष कार्य पदाधिकारी एवं जिला के सभी वरीय पदाधिकारी उपस्थित थे।

मतगणना के पूर्व संध्या पर निकाला गया फ्लैग मार्च

बीएनएम। मोतिहारी

लोकसभा चुनाव की मतगणना के पूर्व संध्या पर सोमवार की शाम रक्सौल में फ्लैग मार्च निकाला गया। मार्च का नेतृत्व रक्सौल डीएसपी धीरेंद्र कुमार ने किया।रक्सौल थाना परिसर से निकाले गे मार्च में रक्सौल थाना के पुलिस पदाधिकारी के अलावे एसएसबी के निवासी शामिल थे। फ्लैग मार्च के दौरान पुलिस पदाधिकारियों ने लोगों को यह भरोसा दिलाया कि पुलिस आपकी सुरक्षा के लिए हमेशा तैयार है। मतगणना के दिन कहीं विवाद नहीं करना है, जो मतगणना को लेकर विवाद पैदा करने की कोशिश करेंगे उनके ऊपर कानूनी कार्रवाई सुनिश्चित है। फ्लैग मार्च ने पूरे रक्सौल नगर का भ्रमण किया, जिसके बाद ग्रामीण क्षेत्रों में भी निकला। उल्लेखनीय है कि कल लोकसभा



चुनाव को लेकर मतगणना है। सीमावर्ती क्षेत्र में मतगणना के बाद कोई विवाद न हो इसके

लिए प्रशासन सतर्क है। मौके पर पुलिस निरीक्षक राजीव नंदन सिन्हा सहित अन्य मौजूद थे।

बीकरी - 1। बिहार के लिए सुबहरी अवसर बीकरी - 1।			
PS BAJAJ FINANCE WHOLESALE MARKET			
प्रियांशु बाजाज Managing Director			
फाइनेंस होल सेल मार्केट लिमिटेड			
बिहार में कुल रिक्त 640 सीट (सड़के तथा सड़कियों के लिए)			
S.No.	Position	Qualification	Pay Scale
1.	Branch Manager	Graduation	40 30,000 – 35,000
2.	Finance Manager	Graduation / Intermediate	40 25,000 – 30,000
3.	Insurance Manager	Graduation / Intermediate	40 25,000 – 30,000
4.	Branch Accountant	I.Com / B.Com with Computer Knowledge	40 20,000 – 25,000
5.	Field Officer	10 th / 10 th +2	160 15,000 – 20,000
6.	Storekeeper	10 th	170 15,000
7.	Delivery Boy	10 th	160 10,000 + Commission
8.	Supervisor	Graduation with Computer Knowledge	40 20,000 – 25,000
9.	Security Guard	Retired Home Guard Officer	40 10,000
10.	Distributor	Minimum 8th Passed	We will provide 10,00,000
11.	Poon	Minimum 8th Passed	40 10,000 – 15,000

नोट - अधिकारण कर कटव करने के लिए <https://linktr.ee/bajajwholesalemarket10/career> पर जाएं 3 अधिकारण कर के लिए प्रवेश हेतुआवेदन के - Address - +91 825731234 पर संपर्क करें।

Mobile No - +91 7324818096

नियम एवं शर्तें लागू

की कमी है। जिसके कारण समस्या होती है। यह केंद्र किराये के मकान में चलता है। मकान मालिक श्रीनारायण सिंह ने बताया कि वर्ष 2013 से इस मकान में यह केंद्र चलता है। वर्ष 2017 से अब तक किराया नहीं मिला है। जिसके लेकर कई बार विभाग को आवेदन देकर किराया भुगतान की मांग कियेये जा चुके हैं। इससे पहले शुक्रवार को नयागांव स्थित हेल्थ एज्ड वेलनेस सेंटर का भ्रमण किया। जहाँ सीएचओ अनुग्रह मिश्रा उपस्थित मिली। उन्होंने बताया कि यहाँ प्रतिदिन करीब 20 मरीज आते हैं। जिन्हें जांचोपरांत आवश्यक उपलब्ध दवा मुहैया करायी जाती है। इस दिन अतिरिक्त स्वास्थ्य केंद्र खुजुरिया, हेल्थ एज्ड वेलनेस सेंटर सरोवर व सेमोआपुर बंद मिला। अन्य केंद्रों की भी कमसेयसी यही स्थिति है। कुछ केंद्रों पर तो तैनात कर्मी सप्ताह में एक से दो दिन ही केंद्र आते हैं।

व्या कहते हैं सीएस- पूर्वा
चंपारण के सिविल सर्जन विनोद कुमार सिंह से इस मामले के बारे में पूछे जाने पर बताया कि मामला संज्ञान में आया है। इस पर ठोस कदम उठाया जाएगा।

(वैशाली) थाना कांड संख्या-202/16 धारा-393 भा०द०वि० मे दिनांक-13.05.24 व न्यायालय में आत्मसमर्पण कर हाजीर जेठे में बंद है। कांड में परितर्जित अन्य अभियुक्त की गिरफ्तारी हेतु छापेमारी की जा रही है। वहीं गिरफ्तार अभियुक्त मिथिलेश कुमार पताही थाना कांड संख्या-105/2018 दिनांक-31.05.18 धारा-302/201/392/12 (बी) भा०द०वि०, पताही थाना कांड संख्या-25/20 दिनांक-11.02.20 धारा-392 भा०द०वि० एवं परितर्जित धारा-393 भा०द०वि०, शास्त्रीनगर (पटना) थाना कांड संख्या-110/20 दिनांक-19.12.20 धारा-398 भा०द०वि०, शास्त्रीनगर (पटना) थाना कांड संख्या-113/20 :-धारा-399/40 भा०द०वि० एवं आर्म्स एक्ट का मामला ला है। छापेमारी अभियान में पुलिस निरीक्षक सह पताही थानाध्यक्ष कैलाश कुमार, पुलिस निरीक्षक, ब्यु०आर०टी० प्रभारी, पकड़दिया निरीक्षक साह, संजय चौधरी, रीना कुमारी, धनंजय कुमार सहित सैफ बीएमपी के जवान शामिल थे।



**STONE CLINIC
MOTIHARI**

किडनी स्टोन इलाज की समस्त सुविधाएँ

स्टोन क्लिनिक

मोतिहारी

A MULTI SPECIALITY HOSPITAL

हमारी सुविधाएँ

- ☞ दूरबीन से Gall Bladder Surgery, CBD सर्जरी
- ☞ दूरबीन से बच्चेदानी (TLH, LAVH) की सर्जरी
- ☞ Renal Stone, Ureteric Stone की सभी सर्जरी
- ☞ पेशाब सम्बन्धी सभी बीमारी का इलाज
- ☞ सभी स्त्री रोग सर्जरी एवं जेनेरल सर्जरी की सुविधाएँ
- ☞ प्रहारास सर्जरी में विष्वसनीयता / सारी सुविधाएँ
- ☞ सिस्टर एवं मानसिक रोगों का पूर्ण इलाज
- ☞ 24 घंटा नर्मील डिलिवरी / सिजेरियन की सुविधा





डॉ. मनोज कुमार गुप्ता

MBBS, MS, FMAS Ex-SR, BSA Medical College
Delhi Ex-Asst. Prof. Govt. Medical College
यूरोलॉजिस्ट एण्ड एन्ड्रोक्रोपिक सर्जन



डॉ. महेन्द्र सिंह

MBBS, MS, MCH (Urology)
Ex- HOD Urology, IGIMS, Patna
सोनिनियर यूरोलॉजिस्ट एण्ड एण्ड्रोलाजिस्ट



डॉ. हेमन्त कुमार

MBBS, MD, (Psychiatry) BHU, Varanashi
मनिक, मानसिक, नशा एवं सेक्स रोग विशेषज्ञ



डॉ. मीना

MBBS, DGO, DNB, (OBG), FMAS
स्त्री एवं प्रसूति रोग विशेषज्ञ

Mob.- 9507919091, 07562964700, 8969970077

शास्त्री नगर, महिला कॉलेज रोड, मोतिहारी

बैंक रोड, राजेश्वरी पैलेस होटल के पूरब वाली गली में

कन्याकुमारी : साधना से निकले नये संकल्प

मेरे प्यारे देशवासियो, लोकतंत्र की जननी में लोकतंत्र के सबसे बड़े महापर्व का एक पड़ाव एक जून को पूरा हो रहा है। तीन दिन तक कन्याकुमारी में आध्यात्मिक यात्रा के बाद, मैं अभी दिल्ली जाने के लिए हवाई जहाज में आकर बैठा ही हूं..कितने सारे अनुभव हैं, कितनी सारी अनुभूतियाँ हैं...मैं एक असीम ऊर्जा का प्रवाह स्वयं में महसूस कर रहा हूँ।

वाकई, 24 के इस चुनाव में, कितने ही सुखद संयोग बने हैं। अमृतकाल के इस प्रथम लोक सभा चुनाव में मैंने प्रचार अभियान 1857 के प्रथम स्वतंत्रता संग्राम की प्रेरणास्थली मेरठ से शुरू किया। मां भारती की परिक्रमा करते हुए इस चुनाव की मेरी आखिरी सभा पंजाब के होशियारपुर में हुई। संत रविदास जी की तपोभूमि, हमारे गुरुओं की भूमि पंजाब में आखिरी सभा होने का सौभाग्य भी बहुत विशेष है। इसके बाद मुझे कन्याकुमारी में भारत माता के चरणों में बैठने का अवसर मिला। उन शुरु आती पलों में चुनाव का कोलाहल मन-मस्तिष्क में गूंज रहा था। रैलियों में, रोड शो में देखे हुए अनगिनत चेहरे मेरी आंखों के सामने आ रहे थे। माताओं-बहनों-बेटियों के असीम प्रेम का वो ज्वार, उनका आशीर्वाद..उनकी आंखों में मेरे लिए वो विश्वास, वो दुलार..मैं सब कुछ आत्मसात कर रहा था। मेरी आंखें नम हो रही थीं..मैं शून्यता में जा रहा था, साधना में प्रवेश कर रहा था।

कुछ ही क्षणों में राजनीतिक वाद विवाद, वार-पलटवार.. आरोपों के स्वर और शब्द, वह सब अपने आप शून्य में समाते चले गए। मेरे मन में विरक्ति का भाव और तीव्र हो गया..मेरा मन बाह्य जगत से पूरी तरह अलिप्त हो गया। इतने बड़े दायित्वों के बीच ऐसी साधना कठिन होती है, लेकिन कन्याकुमारी की भूमि और स्वामी विवेकानंद की प्रेरणा ने इसे सहज बना दिया। मैं सांसद के तौर पर अपना चुनाव भी अपनी काशी के मतदाताओं के चरणों में छोड़कर यहां आया था। मैं ईश्वर का भी आभारी हूँ कि उन्होंने मुझे जन्म से ये संस्कार दिए। मैं ये भी सोच रहा था कि स्वामी विवेकानंद जी ने उस स्थान पर साधना के समय क्या अनुभव किया होगा। मेरी साधना का कुछ हिस्सा इसी तरह के विचार प्रवाह में बहा।

इस विरक्ति के बीच, शांति और नीरवता के बीच, मेरे मन में निरंतर भारत के उज्ज्वल भविष्य के लिए, भारत के लक्ष्यों के लिए निरंतर विचार उमड़ रहे थे। कन्याकुमारी के उगते हुए सूर्य ने मेरे विचारों को नई ऊंचाई दी, सागर की विशालता ने मेरे विचारों को विस्तार दिया और क्षितिज के विस्तार ने ब्रह्मंड की गहराई में समाई एकात्मकता, Oneness का निरंतर अहसास कराया। ऐसा लग रहा था जैसे दशकों पहले हिमालय की गोद में किए गए चिंतन और अनुभव पुनर्जीवित हो रहे हों।

साथियो, कन्याकुमारी का ये स्थान हमेशा से मेरे मन के अत्यंत करीब रहा है। कन्याकुमारी में विवेकानंद शिला स्मारक का निर्माण श्री एकनाथ रानडे जी ने करवाया था। एकनाथ जी के साथ मुझे काफी प्रभुण करने का मौका मिला था। इस स्मारक के निर्माण के दौरान कन्याकुमारी में कुछ समय रहना, वहां आना-जाना, स्वाभाविक रूप से होता था। कश्मीर से कन्याकुमारी..ये हर देशवासी के अन्तर्मन में रची-बसी हमारी साझी पहचान हैं। ये वो शक्तिपीठ है जहां मां शक्ति ने कन्याकुमारी के रूप में अवतार लिया था। इस दक्षिणी छोर पर मां शक्ति ने उन भगवान शिव के लिए तपस्या और प्रतीक्षा की जो भारत के सबसे उत्तरी छोर के हिमालय पर विराज रहे थे। कन्याकुमारी संगमों के संगम की धरती है। हमारे देश की पवित्र नदियां अलग-अलग समुद्रों में जाकर मिलती हैं और यहां उन समुद्रों का संगम होता है। और यहां एक और महान



संगम दिखाता है- भारत का वैचारिक संगम! यहां विवेकानंद शिला स्मारक के साथ ही संत तिरु वल्लुवर की विशाल प्रतिमा, गांधी मंडपम और कामराजर मणि मंडपम हैं। महान नायकों के विचारों की ये धाराएं यहां राष्ट्र चिंतन का संगम बनाती हैं। इससे राष्ट्र निर्माण की महान प्रेरणाओं का उदय होता है। जो लोग भारत के राष्ट्र होने और देश की एकता पर संदेह करते हैं, उन्हें कन्याकुमारी की ये धरती एकता का अमिट संदेश देती है। कन्याकुमारी में संत तिरुवल्लुवर की विशाल प्रतिमा, समंदर से मां भारती के विस्तार को देखती हुई प्रतीत होती है। उनकी रचना ‘तिरुकुरल’ तमिल साहित्य के रत्नों से जड़ित एक मुकुट के जैसी है। इसमें जीवन के हर पक्ष का वर्णन है, जो हमें स्वयं और राष्ट्र के लिए अपना सर्वश्रेष्ठ देने की प्रेरणा देता है। ऐसी महान विभूति को श्रद्धांजलि अर्पित करना भी मेरा परम सौभाग्य रहा।

साथियो, स्वामी विवेकानंद जी ने कहा था-Every Nation Has a Message to deliver a mission to fulfill a destiny to reach. भारत हजारों वर्षों से इसी भाव के साथ सार्थक उद्देश्य को लेकर आगे बढ़ता आया है। भारत हजारों वर्षों से विचारों के अनुसंधान का केंद्र रहा है। हमने जो अर्जित किया उसे कभी अपनी व्यक्तितगत पूंजी मानकर आर्थिक या भौतिक मापदंडों पर नहीं तोला। इसीलिए, ‘इंद न मम’ यह भारत के चरित्र का सहज एवं स्वाभाविक हिस्सा हो गया है। भारत के कल्याण से विश्व का कल्याण, भारत की प्रगति से विश्व की प्रगति, इसका एक बड़ा उदाहरण हमारी आजादी का आंदोलन भी है। 15 अगस्त, 1947 को भारत स्वतंत्र हुआ। उस समय दुनिया के कई देश गुलामी में थे। भारत की स्वतंत्रता से उन देशों को भी प्रेरणा और बल मिला, उन्होंने आजादी प्राप्त की। अभी कोरोना के कठिन कालखंड का उदाहरण भी हमारे सामने है। जब गरीब और विकासशील देशों को लेकर आशंकाएं व्यक्त की जा रही थीं, लेकिन, भारत के सफल प्रयासों से तमाम देशों को हौसला भी मिला और सहयोग भी मिला। आज भारत का गवर्नैस मॉडल दुनिया के कई देशों के लिए एक उदाहरण बना है। सिर्फ 10 वर्षों में 25 करोड़

लोगों का गरीबी से बाहर निकलना अभूतपूर्व है। प्रो-पीपल गुड गवर्नैस, aspirational district, aspirational block जैसे अभिनव प्रयोग की आज विश्व में चर्चा हो रही है। गरीब के सशक्तिकरण से लेकर लास्ट माइल डिलीवरी तक, समाज की अंतिम पंक्ति में खड़े व्यक्ति को प्राथमिकता देने के हमारे प्रयासों ने विश्व को प्रेरित किया है। भारत का डिजिटल इंडिया अभियान आज पूरे विश्व के लिए एक उदाहरण है कि हम कैसे टेकोलॉजी का इस्तेमाल गरीबों को सशक्त करने में, पारदर्शिता लाने में, उनके अधिकार दिलाने में कर सकते हैं। भारत में सस्ता डेटा आज सूचना और सेवाओं तक गरीब की पहुंच सुनिश्चित करके सामाजिक समानता का माध्यम बन रहा है। पूरा विश्व technology के इस democratization को एक शोध दृष्टि से देख रहा है और बड़ी वैश्विक संस्थाएं कई देशों को हमारे मॉडल से सीखने की सलाह दे रही हैं। आज भारत की प्रगति और भारत का उत्थान केवल भारत के लिए बड़ा अवसर नहीं है। ये पूरे विश्व में हमारे सभी सहयात्री देशों के लिए भी एक ऐतिहासिक अवसर है। जी-20 की सफलता के बाद से विश्व भारत की इस भूमिका को और अधिक मुखर होकर स्वीकार कर रहा है। आज भारत को ग्लोबल साउथ की एक सशक्त और महत्वपूर्ण आवाज के रूप में स्वीकार किया जा रहा है। भारत की ही पहल पर अफ्रीकन यूनियन जी 20 ग्रुप का हिस्सा बना। ये सभी अफ्रीकन देशों के भविष्य का एक अहम मोड़ साबित हुआ है। साथियो, नये भारत का ये स्वरूप हमें गर्व और गौरव से भर देता है, लेकिन, साथ ही ये 140 करोड़ देशवासियों को उनके कर्तव्यों का अहसास भी करवाता है। अब एक भी पल गंवाए बिना हमें बड़े दायित्वों और बड़े लक्ष्यों की दिशा में कदम उठाने होंगे। हमें नये स्वप्न देखने हैं। अपने सपनों को अपना जीवन बनाना है, और उन सपनों को जीना शुरू करना है। हमें भारत के विकास को वैश्विक परिप्रेक्ष्य में देखना होगा, और इसके लिए जरूरी है कि हम भारत के अंतर्भूत सामर्थ्य को समझे। हमें भारत की शक्तियों को स्वीकार भी करना होगा, उन्हें पुष्ट भी करना होगा और विश्व हित में उनका संपूर्ण उपयोग भी

संपादकीय

एगिजट पोल की परीक्षा

सातवें चरण के मतदान के बाद शनिवार को जारी तमाम टीवी चैनलों के एगिजट पोल में केंद्र में तीसरी बार राष्ट्रीय गणतांत्रिक गठबंधन (राजग) की सरकार बनने जा रही है। प्रधानमंत्री नरेन्द्र मोदी तीसरी बार सत्ता संभालने की दिशा में दिखाई दे रहे हैं। अलबत्ता, भाजपा को हरियाणा, राजस्थान, महाराष्ट्र, कर्नाटक और बिहार में नुकसान होता दिख रहा है, लेकिन दक्षिण में उम्मीद की किरण भी दिखालाई पड़ रही है। केरल और तमिलनाडु में उसका खाता खुलता दिखाई दे रहा है। सबसे बड़ी बात यह कि देश में सर्वाधिक सीटों वाले उत्तर प्रदेश में राजग अपनी पुरानी टैली को बनाए रखने में सफल होता दिख रहा है, जहां विपक्ष ने पूरी दमदारी से उस फिस्कस्ट देने का मंसूबा बांधा हुआ है। एगिजट पोल ने फिर से मोदी सरकार को सत्ता पर काबिज होने की बात कहते हुए मध्य प्रदेश, हिमाचल प्रदेश, उत्तराखंड, गुजरात, दिल्ली और छत्तीसगढ़ में भाजपा द्वारा क्लीन स्वीप करने की संभावना जताते हुए हरियाणा, महाराष्ट्र, राजस्थान, कर्नाटक और बिहार में थोड़ा नुकसान होने की बात कही है।

आंध्र प्रदेश, ओडिशा और तेलंगाना में राजग को बढ़त दिखाई है। बहरहाल, एगिजट नतीजों को लेकर दावों-प्रतिदावों का दौर शुरू हो गया है, जो चार जून तक जारी रहना है, जब नतीजे आएंगे। प्रधानमंत्री मोदी ने कहा है कि अवसरवादी इंडी गठबंधन मतदाताओं के दिलों को छूने में विफल रहा है। मतदाताओं ने विपक्ष की 'प्रतिगामी राजनीति' को खारिज कर दिया है। कांग्रेस ने कहा है कि एगिजट पोल उस व्यक्ति ने 'मैनेज' करवाए हैं, जिनका चार जून को 'एगिजट' (विदा) होना तय है। एगिजट पोल दरअसल, मतदाता का रुझान दर्शाते हैं, और जरूरी नहीं कि फाइनल नतीजे के रोज वैसे ही रहें जैसे बताए गए हों। ये विशुद्ध कयासबाजी होती होते हैं, हालांकि इस बात से इनकार नहीं कि एगिजट पोल तैयार करना एक पूरा विज्ञान ही है। छोटी से छोटी डिटेल तक का संज्ञान लेने का प्रयास होता है, लेकिन कई दफा हुआ है जब फाइनल नतीजे एगिजट पोल के बिल्कुल उलट आए। लेकिन इस बात से इनकार नहीं किया जा सकता कि एगिजट पोल के उलट फाइनल नतीजे आए तो एगिजट पोल करने वाली एजेंसियों की विसनीयता पर बड़ा सवाल लग जाएगा। बहुत से लोगों के गले एगिजट पोल इसलिए नहीं उतर रहे कि महंगाई, बेरोजगारी, किसान असंतोष जैसी मामलों को हैंडल करने में सरकार की परिणामोन्मुख नहीं दिखी। सत्ता-जनित आक्रोश को भी अनदेखा नहीं कर सकते। बहरहाल, चार जून का शिद्दत से इंतजार है।



मौजूदा समय में शिक्षा और कौशल विकास के बीच तालमेल नहीं दिख रहा है। शिक्षा के माध्यम से कौशल का विकास होना चाहिए, लेकिन ऐसा नहीं हो पा रहा है।

हमारे अकादमिक कल-कारखानों से लाखों की संख्या में डॉक्टर, इंजीनियर, एमबीए आदि की भारी-भरकम डिग्रियां लेकर युवा निकल रहे हैं, लेकिन उनमें से अधिकांश कौशलयुक्त एवं ज्ञानवान नहीं हैं। ऐसे लोग किसी भी कार्य को कुशलतापूर्वक अंजाम तक नहीं पहुंचा पाते, लेकिन होनहार के लिए रोजगार की कमी नहीं है।

तकनीकी एवं व्यावहारिक ज्ञान रखने वाले, भले ही डिग्री एवं अंग्रेजी के मामले में पीछे होते हैं, लेकिन वे हर किस्म की मुश्किलों को आसानी से सुलझा सकते हैं क्योंकि किसी कार्य को करने के लिए डिग्री से ज्यादा कौशल की जरूरत होती है। कौशल को विकसित करके युवा बिना किसी डिग्री के भी हर कार्य कुशलतापूर्वक कर सकते हैं। हमारे देश के स्कूल और कॉलेज के अध्यापकों का मानना है कि जो बच्चा लगातार हर परीक्षा में अक्वल आ रहा है, उसी को सिर्फ होनहार माना जा सकता है, जो छात्र इस कसौटी पर खरा नहीं उतर पाते हैं, उन्हें कमअकल माना जाता है।

इसमें दो मत नहीं हैं कि स्कूल-कॉलेजों में प्राप्त अच्छे अंक छात्र-छात्राओं की पढ़ाई के प्रति उनकी प्रतिबद्धता को दर्शाते हैं किंतु इसका मतलब कदापि नहीं है कि हम इसे मेधावी होने या न होने का प्रमाण मानें। किसी विषय में कम या ज्यादा अंक प्राप्त करने से किसी भी छात्र को मेधावी या कमअक्ल नहीं माना जा सकता। हर विषय में हर छात्र की रुचि का होना जरूरी नहीं है। महान वैज्ञानिक



थॉमस अल्वा एडिसन की रुचि केवल भौतिक विज्ञान में थी। महान वैज्ञानिक अल्बर्ट आइंस्टीन की कहानी भी कुछ ऐसी ही है। लता मंगेशकर की भी गणित या विज्ञान में रुचि नहीं थी। सचिन तेंदुलकर या महेंद्र सिंह धोनी का अकादमिक रिकॉर्ड बहुत खराब रहा है, लेकिन वे अपने क्षेत्र में महान हैं। दरअसल, यहां फंडा ‘जब जागा तभी सवेरा’ वाला है। जिन छात्रों के अंदर जीवन में सफलता हासिल करने की जिजीविषा जागृत हो जाती है वे हर कक्षा में तृतीय या द्वितीय श्रेणी से उत्तीर्ण होने के बावजूद आईएएस की परीक्षा में शीर्ष 20 या 50 में स्थान बनाने में सफल हो जाते हैं। बारहवीं फेल फिल्म में एक ऐसे ही युवा की कहानी फिल्माई गई है। फिल्म ‘श्री इंडियट’ में दिखाए गए दर्शन को भी हम नकार नहीं सकते। जरूरी नहीं कि हर

बच्चा इंजीनियर या डॉक्टर बने। दुनिया में करने के लिए इतने सारे क्षेत्र हैं कि आप किसी बच्चे को कमतर नहीं मान सकते। बस आपके दृष्टिकोण पर निर्भर करता है कि आप किसे होनहार मानते हैं। भारत में जो बच्चे कॉलेज तक लगातार अच्छे अंक लाकर नौकरी के लिए आवेदन करने लायक अर्हता अंक प्राप्त करने में सफल हो जाते हैं, उन्हें ही जहीन माना जाता है। संघ लोक सेवा आयोग (यूपीएससी) ने 2013 में पहली बार प्रारंभिक और मुख्य परीक्षा के अंकों को सार्वजनिक किया था, जिसमें 1004 अभ्यर्थी सफल हुए थे और शीर्ष स्थान प्राप्त करने वाले प्रत्याशी ने समग्र रूप 53 प्रतिशत अंक हासिल किए थे जबकि अंतिम पायदान पर सफल रहने वाले अभ्यर्थी ने लिखित परीक्षा में 30 प्रतिशत अंक प्राप्त किए थे। पूर्व में धारणा थी कि यूपीएससी की

परीक्षा में 75 से 80 प्रतिशत से अधिक अंक प्राप्त करने वाले अभ्यर्थी ही सफल होते हैं।

मामला यूपीएससी तक सीमित रहे तो बात समझ में आए। हालात तो इतने बदतर हैं कि बैंक या अन्य निजी तथा सार्वजनिक क्षेत्र के संस्थानों में कर्मचारियों की भर्ती हेतु आयोजित प्रतियोगी परीक्षा में सर्वोच्च स्थान प्राप्त करने वाले अभ्यर्थी 100 तो छोड़िए 60 प्रतिशत अंक भी स्कोर नहीं कर पाते हैं। देश में इंजीनियरिंग, मेडिकल,आईटीआई एवं अन्य रोजगारपरक शिक्षा की शुरु आत जरूर की गई है, लेकिन इन पाठ्यक्रमों की सार्थकता नाममात्र की है, क्योंकि यहां से पढ़कर बाहर निकलने के बाद भी अधिकांश युवा कौशलहीन होते हैं, जबकि हुनरमंद युवा देश के समावेशी विकास को सुनिश्चित करने में आगे रहते हैं। हुनरमंद बेरोजगार नहीं रहता। आसानी से अपने परिवार का भरण-पोषण कर लेता है। बड़ई, लोहार, प्लंबर, बिजली मিস्त्री, राज मिस्त्री, वाहन की मरम्मत करने वाले कारीगर आदि कभी भूखे नहीं मरते। सरकार को कर भी देते हैं, और देश के अर्थ चक्र को गतिमान भी रखते हैं। अस्तु, आज सरकार को डिग्री बांटने की जगह युवाओं को हुनरमंद बनाने पर जोर देना चाहिए और योग्यतानुसार रोजगार उपलब्ध कराने की दिशा में अग्रतर कार्रवाई करनी चाहिए क्योंकि सभी के ज्ञान का स्तर एक समान नहीं होता पर निरंतर मेहनत सभी कर सकते हैं। मामले में अंकों की बाजीगरी की तह तक पहुंचने की भी आवश्यकता है। ऐसा होता है तो सरकार और लोग स्वतः कौशल विकास को प्राथमिकता देंगे।

—सतीश सिंह



आज का पंचांग



4 जून को ज्येष्ठ कृष्ण पक्ष की त्रयोदशी तिथि और मंगलवार का दिन है। त्रयोदशी तिथि मंगलवार रात 10 बजकर 2 मिनट तक रहेगी। 4 जून को रात 10 बजकर 37 मिनट तक भरणी नक्षत्र रहेगा। साथ ही मंगलवार को भौम प्रदोष व्रत किया जाएगा।



आज का राशिकल



मेघ : अपने क्रोध व वाणी पर संयम रखें. बार—बार अपना निर्णय न बदलें. इससे आपके सहयोगियों के मध्य हताशा, असमंजस बढ़ेगा. रोजगार की तलाश में भटकना पड़ेगा. विद्यार्थी वर्ग को अपने अध्ययन संबंधी कार्यों को तालने से बचना होगा. उद्योग धंधे की बाधा परिजनों एवं मित्रों के सहयोग से दूर होगी.

वृषभ : दिन की शुरुआत किसी शुभ समाचार के साथ होगी. नौकरी में उच्च अधिकारियों से निकटता का लाभ मिलेगा. विद्यार्थी वर्ग को अध्ययन में अभिरुचि रहेगी. महत्वपूर्ण कार्य की बाधा दूर होने से मन में सुख की वृद्धि होगी. दूर देश के किसी परिजन का शुभ समाचार प्राप्त होगा. राजनीति में आपका वर्चस्व बढ़ेगा.

मिथुन : दिन आपके लिए अधिक लाभ व शांति कारक रहेगा. अपनी भावनाओं पर नियंत्रण रखें. अधिक भावुकता वश महत्वपूर्ण कार्यों में निर्णय न लें. क्रोध पर नियंत्रण रखें. कार्यक्षेत्र में सामान्य उत्तर चढ़ाव बना रहेगा. अपने व्यक्तित्व में सुधार करें. नौकरी करने वाले लोगों को लाभ और उन्नति के योग बनेंगे.

कर्क : वाहन मार्ग में यकायक कुछ परेशान कर सकता है. आप अपने घर से दफ्तर अथवा कार्य क्षेत्र में जाने हेतु कुछ समय पूर्व निकले. व्यापारिक योजना में गुप्त रूप से आगे बढ़ाएं. अनुस्था किसी विरोधी अथवा शत्रु को जानकारी होने पर उसमें विघ्न डाल सकता है.

सिंह : संतान सुख में वृद्धि होगी. किसी अभिन्न मित्र से भेंट होगी. कार्य क्षेत्र में नए मित्र बनेंगे. नौकरी में नौकर चাকर का सुख बढ़ेगा. व्यापार में किसी अनजान व्यक्ति पर अधिक भरोसा न करें. घोखा हो सकता है. परिवार संग यात्रा पर जा सकते हैं. किसी अशुभ कार्य के पूरे होने के योग हैं. बौद्धिक कार्यों में लगे लोगों को सफलता एवं सम्मान मिलेगा.

कन्या : आप अपने शत्रु को प्राप्त परास्त करने में सफल होंगे. आपका मन बार—बार व्यसनों की ओर भागेगा उस पर अंकुश लगाएं. मामा पक्ष से घन प्राप्त होंगे. आपको जेल से मुक्ति मिलेगी. नौकरी में पदोन्नति के साथ कोई महत्वपूर्ण जिम्मेदारी मिलने के योग हैं. व्यापार में ऋण लेकर पूंजी निवेश करेंगे.

तुला : फला, अभिनय के क्षेत्र से जुड़े लोगों को विशेष सफलता एवं सम्मान मिलेगा. नौकरी की तलाश में घर से दूर जाना पड़ेगा. आपको नौकरी प्राप्त होगी. किसी सरकारी योजना की जिम्मेदारी आपको मिल सकती है. राजनीति में किसी विशेष व्यक्ति से निकटता का लाभ मिलेगा. सजने संवरने में अभिरुचि रहेगी.

वृश्चिक : कार्यक्षेत्र में अकारण वाद विवाद हो सकता है. आप अपने क्रोध पर संयम रखें. नौकरी में स्थान परिवर्तन के योग हैं. व्यापारिक जिम्मेदारी किसी अन्य को सौंपने की बजाय स्वयं संभाले. चकता चलता हुआ व्यापार मंदिम पड़ जाएगा.

धनु : अचानक कोई लंबी यात्रा अथवा विदेश यात्रा हो सकती है. कोर्ट कचहरी के मामले में विवाद बढ़ सकता है. धार्मिक क्रियाकलापों के प्रति श्रद्धा में कमी रहेगी. व्यापार करने वाले लोगों के व्यवसाय में उतार—चढ़ाव जैसी स्थिति रहेगी. नौकरी करने वाले लोगों के लिए कठिनाइयां बढ़ सकते हैं.

मकर : नौकरी में पदोन्नति के साथ महत्वपूर्ण जिम्मेदारी मिलेगी. शासन सत्ता का लाभ मिलेगा. बेरोजगार को रोजगार प्राप्त होगा. व्यापार में प्रयोग लाभकारी सिद्ध होंगे. उद्योग धंधे के विस्तार की योजना सफल होगी. किसी महत्वपूर्ण कार्य में सफलता मिलने के योग हैं. राजनीति में पद एवं प्रतिष्ठा बढ़ेगी.

कुंभ : गीत संगीत की दुनिया में आपके नाम का डंका बजेगा. राजनीति में आपके प्रभावपूर्ण भाषण के सराहना होगी. आपकी आंख अथवा कान की कोई समस्या समाप्त होगी. परिवार में पेटूक धन संपत्ति को लेकर बटवारा होगा. किसी व्यापारिक योजना के सफल होने के योग हैं. किसी प्रियजन के कारण समाज में मान एवं प्रतिष्ठा बढ़ेगी.

मीन : कार्य क्षेत्र में कोई ऐसी घटना घट सकती है जिससे आपके प्रभाव में वृद्धि होगी. बहुराष्ट्रीय कंपनियों में कार्यरत लोगों को पदोन्नति के साथ महत्वपूर्ण जिम्मेदारी मिलेगी. व्यापार में उन्नति, प्रगति के योग हैं. रोजगार की तलाश पूरी होगी. कोई शुभ समाचार मिलेगा. उद्योग धंधे की कोई बाधा सरकारी मदद से दूर होगी. कोई शुभ समाचार मिलेगा.



फ्राइम में इंटरनेट
जैसी तकनीक का
इस्तेमाल धड़ले से
किया जाने लगा है।
साइबर लॉ एक
माध्यम हो सकता है,
ऐसे फ्राइम को
रोकने का। लिहाजा
यह भी आज उभरते
कैरियर एवेन्यू का
एक अंग बन
चुका है।

साइबर लॉ की बढ़ेगी डिमांड

आईटी एक्ट 2000 के तहत हैकिंग, क्रेडिट कार्ड फॉड, साइबर स्टॉकिंग, ब्लैकमेलिंग, पोर्नोग्राफी, इंटेलेक्टुअल प्रापर्टी आदि से संबंधित मामलों को लेकर कड़े कानून बनाए गए हैं।

साइबर लॉयर के कार्य

एक साइबर लॉयर कंप्यूटर, कंप्यूटर सिस्टम और कंप्यूटर नेटवर्क के अलावा इंटरनेट से संबंधित मामलों की सुरक्षा के

लिए लक्ष्मण रेखा खींचता है। मुख्य रूप से हैकिंग, क्रेडिट कार्ड फॉड, बिजनेस ट्रांजैक्शन, इलेक्ट्रॉनिक रिकॉर्ड आदि की सुरक्षा का दायित्व उस पर होता है।


योग्यता एवं कोर्स

साइबर लॉयर बनने के लिए उम्मीदवार के पास एलएलबी की डिग्री का होना आवश्यक माना जाता है। इसके बाद आप साइबर लॉ में सर्टिफिकेट या डिप्लोमा कोर्स कर अपनी योग्यता बढ़ा सकते हैं। यदि उम्मीदवार के पास कंप्यूटर से

संबंधित उच्चतम तकनीकी ज्ञान है, तो भी वह इस क्षेत्र में कदम रख सकता है।

साइबर लॉ का पाठ्यक्रम करने के बाद आप आईटी फर्म, पुलिस विभाग और बैंकों में बतौर साइबर कंसल्टेंट या किसी लॉ या टेक्नोलॉजी फर्म में रिसर्च असिस्टेंट के रूप में अवसर तलाश सकते हैं। वेब डेवलपर कंपनियों में एडवाइजर के अलावा कॉरपोरेट अथवा सूचना एवं प्रसारण मंत्रालय में बतौर एडवाइजर काम मिल सकता है। लॉ स्कूलों एवं मल्टीनेशनल कॉरपोरेशंस में टेनर भी बन सकते हैं।

जैसे-जैसे तकनीक का इस्तेमाल बढ़ेगा, वैसे-वैसे साइबर लॉ और एक्सपर्ट की डिमांड बढ़ेगी। इससे जुड़ा काम करने के लिए उम्मीदवार को कानूनी मामलों के अलावा तकनीकी ज्ञान का भी पूरा जानकारी होना चाहिए। हैकिंग हो या क्रेडिट कार्ड फ्रॉडिंग या फिर कॉपीराइट का मामला, साइबर लॉयर महत्वपूर्ण भूमिका निभा सकते हैं।



कुछ ऐसे कहें अपनी बात



आप चाहे फ़ेशर हों या अनुभवी, जॉब से संबंधित इंटरव्यू देते वक्त कुछ सवालों का ध्यान रखना अत्यंत जरूरी है। विषय-वस्तु की तैयारी तो होनी ही चाहिए, कुछ आम सवालों के बेहतरीन जवाब भी आपके पास होने चाहिए। आइए नजर डालते हैं कुछ ऐसे ही सवालों पर :

आप अपने बारे में कुछ बताएं?

किसी भी इंटरव्यू का यह पहला सवाल हो सकता है। इसका उद्देश्य होता है कि आप खुद का आकलन बेहतर ढंग से करें और अपनी योग्यता और अनुभव को नियोक्ता के संग बांटें। यदि आप फ़ेशर हैं तो अपने बारे में बताते हुए अपनी पढ़ाई की जानकारी दें और यदि काम का अनुभव है तो उस अनुभव के क्षण नियोक्ता के साथ शेयर करें।

आप यह नौकरी क्यों पाना चाहते हैं?

यदि आप पहले से जॉब करते हैं तो नई नौकरी में कैरियर की बेहतरी को तर्कपूर्ण ढंग से समझाएं और यदि पहली नौकरी है तो उस जॉब को अपने सुनहरे भविष्य की पहली सीढ़ी के रूप में बताएं। साथ ही आपका यह कहना भी सही रहेगा कि यह अवसर आपके लिए चैलेंजिंग है और आप उसका सामना करने के लिए तैयार हैं।

अपने लक्ष्य को प्राप्त करने के लिए आप किस तरह से प्रयत्न करते हैं?

यह सवाल इसलिए किया जाता है, ताकि लक्ष्य के प्रति आपकी दृढ़ता और बेहतरीन योजना दिखाई दे। ऐसे में आपके जवाब में सुनिश्चित लक्ष्य की बात तो होनी ही चाहिए, साथ ही कदम-दर-कदम आगे बढ़ने की प्लानिंग भी होनी चाहिए।

आज से 2 या 3 साल बाद आप खुद को किस पोजीशन में देखना चाहेंगे?

इस सवाल के जवाब में कैरियर के प्रति आपकी गंभीरता की झलक मिलनी चाहिए। साथ ही यह भी स्पष्ट होना चाहिए कि आपमें आगे बढ़ने की कितनी ललक है।

आपकी सबसे बड़ी कमजोरी क्या है?

इस सवाल का तात्पर्य यह नहीं है कि नियोक्ता आपको परेशान करना चाह रहा है। किसी चैलेंजिंग सिचुएशन का सामना आप कैसे करेंगे, उसे जानने-परखने के लिए यह सवाल किया जाता है। ऐसे में आप अपनी कमजोरी बताएं, साथ ही उसे दूर करने की अपनी कोशिश का जिक्र जरूर करें।

आपके लिए अब तक का सबसे चैलेंजिंग प्रोजेक्ट या काम क्या रहा है?

यह सवाल इसलिए पूछा जाता है, ताकि कंपनी यह आकलन कर सके कि यदि आपको किसी नई योजना पर लगाया जाए तो आप किस हद तक सफलता प्राप्त कर सकते हैं। ऐसे में आपके जवाब में किसी भी परिस्थिति में बेहतर रिजल्ट देने का जज्बा होना चाहिए।

इस कंपनी के बारे में आप क्या जानते हैं?

इस सवाल का जवाब कंपनी में आपकी दिलचस्पी को दर्शाता हुआ होना चाहिए। ऐसे जवाब से आरंभिक अवस्था से ही आपके जिम्मेदार होने का बोध होता है। इससे आपके प्रति नियोक्ता का विश्वास बनता है।

आपको बॉस बना दिया जाए तो कंपनी या प्रोजेक्ट की बेहतरी के लिए आप क्या करेंगे?

यह सवाल म्यूचर प्लानिंग से संबंधित योजना बनाने की आपकी क्षमता के आकलन के लिए पूछा जाता है। इसका जवाब आपके तथा कंपनी दोनों के लिए अच्छा होता है।

आप भी मुझसे कुछ प्रश्न पूछना चाहते हैं?

नियोक्ता द्वारा पूछे गए इस प्रश्न का उद्देश्य माहौल को छात्र के अनुकूल बनाने के साथ-साथ कंपनी से संबंधित उसकी हर जिज्ञासा को शांत करना होता है। ऐसे में आप कंपनी में आगे बढ़ने के मौकों, काम के माहौल तथा जरूरत पड़ने पर कंपनी द्वारा दी जाने वाली मदद के बारे में पूछ सकते हैं।

अगर आपमें टैलेंट है तो आप किसी भी फील्ड में कैरियर बना सकते हैं। लेकिन कुछ ऐसे हॉट सेक्टर्स हैं, जिनमें कैरियर के विकल्प भी शानदार हैं और प्रोफेशनल्स की मांग भी खूब रहती है।

शानदार कैरियर जबरदस्त अवसर

सपनों की उड़ान की कोई सीमा नहीं है। शत-प्रतिशत यही बात कैरियर के संबंध में भी लागू होती है। कैरियर निर्माण की दृष्टि से आज कई ऐसी फील्ड्स हैं, जिनमें जॉब को वाकई हॉट कहा जा सकता है। हॉट जॉब का तात्पर्य उन क्षेत्रों से है, जिनमें प्रोफेशनल्स की आज अधिक मांग है। इसलिए इनकी पढ़ाई बेहतर कैरियर निर्माण की दृष्टि से काफी महत्वपूर्ण है। वैसे तो तमाम क्षेत्र हैं, जिनमें भविष्य संवारा जा सकता है, पर पब्लिक रिलेशन, इंशोरेंस, रिटेल, हॉस्पिटैलिटी, फाइनेंशियल सर्विसेज, लॉजिस्टिक्स, ऑटोमोबाइल्स, इंफॉर्मेशन टेक्नोलॉजी, बैंकिंग, रीयल एस्टेट, एनिमेशन, ईवेंट मैनेजमेंट, फार्मास्यूटिकल आदि कुछ ऐसी फील्ड्स हैं, जिनसे संबंधित पढ़ाई करना बेहतर जॉब की गारंटी है। इसके अलावा कुछ ऐसे भी क्षेत्र हैं जिनमें जॉब की बेहतर संभावना तलाशी जा सकती है। इसमें मीडिया, फिल्म मेकिंग, गेमिंग, एनजीओ, कंटेंट राइटिंग आदि मुख्य हैं।

एक वक्त था, जब कैरियर के लिए इंजीनियरिंग, मेडिकल और टीचिंग से बात आगे बढ़ती ही नहीं थी। पर बदलती जीवनशैली, जरूरतों में होनेवाले बदलाव और नित्य होते वैज्ञानिक अनुसंधानों की वजह से आज के जमाने में कैरियर संबंधी नए-नए विकल्प निरंतर सामने आ रहे हैं। ऐसे जॉब वक्त की मांग होते हैं। इसलिए हॉट होते हैं। हॉट जॉब के मामले में ध्यान रखने वाली बात यह है कि संस्थानों के चयन में किसी तरह की चूक नहीं हो। कैरियर के जितने विकल्प हैं, उनमें से लगभग सभी के लिए देश में अच्छे संस्थान मौजूद हैं। इनमें से कुछ सरकारी हैं तो कुछ निजी। बेहतर कैरियर के लिए जरूरत है तो अच्छे संस्थानों के चयन की। किसी भी संस्थान में अध्ययन के स्तर और प्लेसमेंट की व्यवस्था से उसके अच्छे या सामान्य होने का आकलन किया जा सकता है। अच्छे कोचिंग संस्थानों की भी कोई कमी नहीं है। जरूरत होने पर इनकी मदद भी ली जा सकती है। अच्छे संस्थानों से पढ़ाई करने से हॉट जॉब का बेहतर रिजल्ट मिलता है। यदि पढ़ाई को लेकर कोई आर्थिक समस्या है तो एजुकेशन लोन के सहारे आगे बढ़ा जा सकता है। जिन जॉब्स की माकेट में ज्यादा मांग है, उनके लिए तो लोन और आसानी से मिल जाता है। इसके अलावा मेधावी छात्रों के लिए तरह-तरह की स्कॉलरशिप भी हैं। जरूरत है तो इनके बारे में सही जानकारी लेने की।



माइक्रोबायोलॉजी तहत उन जीवों और कीटाणुओं का अध्ययन किया जाता है, जिन्हें आंखों से देख पाना मुश्किल होता है। उन्हें लेंस और माइक्रोस्कोप की मदद से देखा जाता है। पहले यह कोर्स आमतौर पर मेडिकल कॉलेज का हिस्सा था, लेकिन अब देश के विभिन्न विश्वविद्यालयों में इसे शुरू कर आम छात्रों को इससे जोड़ा गया है। इस क्षेत्र में रोजगार के ढेरों अवसर उपलब्ध हैं।

सूक्ष्म जैविकी में भविष्य

लेबोरेटरी में हर दिन होने वाली तरह-तरह के रोगों की जांच, इन सभी काम को माइक्रोबायोलॉजी के ज्ञान से ही पूरा किया जाता है।

कोर्स के स्वरूप के तहत सूक्ष्म विज्ञान से जुड़ी विभिन्न शाखाओं का अध्ययन किया जाता है। मसलन मेडिकल माइक्रोबायोलॉजी, कृषि, मिट्टी, पर्यावरण, फूड इंडस्ट्री आदि। इसमें सूक्ष्म विज्ञान की दुनिया और इतिहास, बायोकैमिस्ट्री और सेल बायोलॉजी का अध्ययन किया जाता है। बैक्टेरियोलॉजी और जेनेटिक्स की अवधारणा के बारे में भी बताया जाता है। इम्यूनोलॉजी से जुड़ा पेपर भी इसका हिस्सा है। इनकी तकनीक की मदद से कैसे उपयोग में लाया जाए, इसकी जानकारी भी छात्रों को दी जाती है।



बीएससी के अंदर तीन साल में इन चीजों की आधारभूत जानकारी दी जाती है। साथ ही प्रैक्टिकल भी कराया जाता है। एमएससी से इसमें स्पेशलाइजेशन का दौर शुरू होता है। छात्रों को इसकी विभिन्न शाखाओं में काम करने का मौका भी मिलता है। बीएससी करने के बाद छात्र चाहे तो उसे बायोटेक्नोलॉजी, बायोमेडिकल साइंस, जेनेटिक्स, मॉलेक्यूलर बायोलॉजी और बायोजेनेटिक्स में एमएससी करने का मौका मिलता है। पिछले पच्चीस सालों में इस कोर्स और कैरियर दोनों का विस्तार हुआ है। मेडिकल कॉलेजों और अस्पतालों की दुनिया से आगे निकलकर यह विज्ञान अब खानपान, दवा, पेटेंट, स्पेस और अन्य क्षेत्रों का भी एक जरूरी हिस्सा बनता जा रहा है। विभिन्न क्षेत्रों में गुणवत्ता की जांच के लिए आज माइक्रोबायोलॉजी के विशेषज्ञों की काफी जरूरत है। यह बायोटेक्नोलॉजी का भी आधार है।

रोजगार के क्षेत्र

बीएससी की डिग्री कैरियर के लिहाज से ज्यादा उंचाई तक ले जाने वाली नहीं है। इससे रिसर्च असिस्टेंट के रूप में लेबोरेटरी या अन्य संस्थानों में काम करने का अवसर मिलता है। मेडिकल रिप्रेजेन्टेटिव के रूप में भी काम किया जा सकता है। एमएससी करने के बाद माइक्रोबायोलॉजिस्ट बनने का बहुत बड़ा अवसर सामने आता है। माइक्रोबायोलॉजिस्ट की जरूरत आज विभिन्न क्षेत्रों में पड़ती है। कृषि शोध संस्थानों, प्रदूषण नियंत्रण संस्थानों, मेडिकल रिसर्च संस्थानों, अस्पतालों और फूड चेन क्वालिटी से जुड़ी जगहों पर काम करने के कई अवसर उपलब्ध हैं।

संक्षिप्त समाचार

आईएसएसएफ विश्व कप: पहले दिन भारतीय निशानेबाजों ने किया उत्साहजनक प्रदर्शन

नई दिल्ली। (आईएसएसएफ) विश्व कप के पहले दिन रविवार को कई भारतीय राइफल और पिस्टल निशानेबाजों ने उत्साहजनक प्रदर्शन किया। ईशा सिंह ने महिलाओं की 25 मीटर पिस्टल क्वालिफिकेशन के पहले राउंड में 293 अंक हासिल किए और कुल मिलाकर छठा स्थान हासिल किया। 10 मीटर एयर पिस्टल ट्रायल में दूसरे स्थान पर रहने वाली उनकी हमवतन रिदम सांगवान ने हालांकि 281 अंक हासिल किए और 68वें स्थान पर रहीं। इसके बाद 10 मीटर एयर राइफल निशानेबाजों की बारी आई और ट्रायल्स में शीर्ष पर रहे संदीप सिंह क्वालीफिकेशन से चूक गए (काउंटबैक के) और वह 631.4 के स्कोर के साथ नौवें स्थान पर रहे। दिव्याश पवार 631.2 के साथ 12वें स्थान पर रहे जबकि रुद्राक्ष पाटिल ने 630.7 अंक हासिल कर 17वां स्थान हासिल किया। हालांकि, सर्वश्रेष्ठ भारतीय अजुन बाबुता रहे, जिन्होंने केवल रैंकिंग पॉइंट (आरपीओ) के लिए शूटिंग करते हुए 635.1 अंक हासिल किए, जो उनका कुल मिलाकर इस इवेंट में दिन का दूसरा सर्वश्रेष्ठ स्कोर था। महिलाओं की एयर राइफल में रमिता ने 633.0 अंक के साथ चौथे स्थान पर रहते हुए फाइनल में जगह बनाई। तिलोत्तमा सेन और एलावेनिल वलारिवन, अन्य दो भारतीय दावेदारों ने 629.3 और 628.3 अंक हासिल कर क्रमशः 30वें और 45वें स्थान पर रहीं।

फ्रेंच ओपन: केवल 40 मिनट में जीत दर्ज कर अंतिम आठ में पहुंची स्विफ्टेक

पेरिस। दो बार की फ्रेंच ओपन चैंपियन इगा स्विफ्टेक ने रविवार को क्ले मेजर में अपना दबदबा दिखाते हुए अनास्तासिया पोटापोवा को केवल 40 मिनट में 6-0, 6-0 से हराकर अंतिम आठ में प्रवेश किया। यह स्विफ्टेक के करियर की सबसे तेज जीत थी और 1988 के फाइनल में स्टेफी ग्राफ की नताशा जेबरेवा पर 32 मिनट की जीत के बाद रोलैंड गैरेस में दूसरा सबसे छोटा मैच था। मैच के बाद ऑन कोर्ट साक्षात्कार में स्विफ्टेक ने कहा, "मैं वास्तव में केंद्रित थी और अपने क्षेत्र में थी। मैं स्कोर को नहीं देख रही थी, इसलिए मैंने अपने खेल पर काम करना जारी रखा।" स्विफ्टेक के लिए अगला मुकाबला विंबलडन की मौजूदा चैंपियन मार्केटा वोंड्रोसोवा से है, जो पांचवीं वरीयता प्राप्त हैं और उन्होंने सर्बियाई क्वालीफायर ओल्गा डैनिलोविच के अभियान को सीधे सेटों में समाप्त किया। यूएस ओपन विजेता कोको गॉफ ने भी आसान जीत दर्ज की। तीसरी वरीयता प्राप्त खिलाड़ी ने दुनिया की 51वें नंबर की खिलाड़ी एलिसाबेता कोकियारेटो को 6-1, 6-2 से हराया। कोकियारेटो ने शीर्ष 20 में शामिल दो खिलाड़ियों को हराकर अंतिम 16 में जगह बनाई थी, लेकिन गॉफ ने अपने अनुभव का इस्तेमाल करते हुए जीत हासिल की। अगले दौर में गॉफ का सामना 8वीं वरीयता प्राप्त ओल्स जबूर से होगा, जिन्होंने डेनमार्क की युवा खिलाड़ी क्लारा टॉसन को 6-4, 6-4 से हराया।



केदार जाधव ने क्रिकेट के सभी प्रारूपों से लिया संन्यास

नई दिल्ली। भारतीय क्रिकेटर केदार जाधव ने सोमवार को तत्काल प्रभाव से खेल के सभी प्रारूपों से संन्यास लेने की घोषणा की है। उन्होंने आखिरी बार 2020 में न्यूजीलैंड के खिलाफ ऑकलैंड में भारतीय टीम के लिए खेला था और इंग्लैंड में खेले गए 2019 विश्व कप में भी भारतीय टीम का हिस्सा थे। जाधव ने अपने संन्यास की पुष्टि करने के लिए ट्विटर का सहारा लिया और अपने करियर के दौरान सभी समर्थन और प्रियर के लिए प्रशंसकों को धन्यवाद दिया। जाधव ने ट्वीट किया, "मेरे पूरे करियर में आपके प्यार और समर्थन के लिए आप सभी का धन्यवाद, 3 बजे से मुझे क्रिकेट के सभी प्रारूपों से रिटायर मान लें।" महाराष्ट्र के आक्रामक मध्यक्रम बल्लेबाज केदार जाधव आईपीएल में अपने डेब्यू पर दिल्ली डेयरडेविल्स के लिए 29 गेंदों में 50 रन बनाकर सुखियों में आए थे। उन्होंने 2008-09 के प्रथम श्रेणी सत्र के दौरान छह अर्द्धशतक और



एक शतक बनाया और जिन्होंने उन्हें महाराष्ट्र के लिए बल्लेबाजी करते देखा है, वे उन्हें एक स्वाभाविक ट्वेंटी20 खिलाड़ी मानते हैं। वह शुरूआत में रॉयल चैलेंजर्स बैंगलोर के डेवलपमेंट स्क्वॉड का हिस्सा रहे, उन्हें दिल्ली ने ड्राफ्ट किया, जिसके लिए बैंगलोर के खिलाफ उनकी पारी संघर्षरत सीजन में एक बड़ी ताकत थी। आखिरकार वह 2016 में बैंगलोर फ्रैंचाइजी में लौट आए। रणजी ट्रॉफी में, उन्होंने 2013-14

में बेहतरीन प्रदर्शन किया और छह शतकों सहित 1223 रन बनाकर सीजन के सबसे ज्यादा रन बनाने वाले खिलाड़ी रहे। उन्हें जून 2014 में बांग्लादेश के खिलाफ वनडे के लिए भारतीय टीम में शामिल किया गया, लेकिन टीम में मौका नहीं मिला। जाधव ने भारत के लिए अपना एक दिवसीय अंतरराष्ट्रीय पदार्पण 16 नवंबर 2024 को श्रीलंका के खिलाफ और अपना टी-20आई पदार्पण 17 जुलाई 2015

को जिम्बाब्वे के खिलाफ किया था। उन्होंने अपना आखिरी मैच 8 फरवरी 2020 में न्यूजीलैंड के खिलाफ ऑकलैंड में खेला। जाधव ने भारत के 73 एकदिवसीय मैच खेले और 42.09 की औसत से 1389 रन बनाए, इस दौरान उन्होंने 2 शतक और 6 अर्धशतक लगाए, उनका सर्वाधिक स्कोर 120 रन था, साथ ही उन्होंने 27 विकेट भी लिये। वहीं 9 टी-20 अंतरराष्ट्रीय मैचों में उन्होंने एक अर्धशतक की बदौलत 122 रन बनाए। उनका सर्वाधिक स्कोर 58 रन था। जाधव ने आईपीएल में 93 मैच खेले 123.17 के स्ट्राइक रेट से 1196 रन बनाए। आईपीएल में उनके नाम 4 अर्धशतक है, 69 रन उनका सर्वोच्च स्कोर है। केदार जाधव आईपीएल में दिल्ली डेयरडेविल्स (अब दिल्ली कैपिटल्स), रॉयल चैलेंजर्स बैंगलोर, सनराइजर्स हैदराबाद और चेन्नई सुपर किंग्स का प्रतिनिधित्व कर चुके हैं।

टी20 विश्व कप 2024: विसे के ऑलराउंड प्रदर्शन की बदौलत नामीबिया ने सुपर ओवर में ओमान को हराया

बारबाडोस। डेविड विसे के ऑलराउंड प्रदर्शन की बदौलत नामीबिया ने सोमवार को यहां सुपर ओवर में ओमान को हराकर 2024 टी20 विश्व कप में जीत के साथ अपने अभियान की शुरुआत की। विसे ने पहले मैच में 3 विकेट लिये और उसके बाद सुपर ओवर में भी कमाल का प्रदर्शन किया, पहले उन्होंने सुपर ओवर में 13 रन बनाए, इसके बाद गेंद से कमाल करते हुए ओमान को केवल 10 रन पर रोक दिया और 1 विकेट भी लिया। कैसिंग्टन ओवल में पहले बल्लेबाजी करते हुए ओमान की टीम 19.4 ओवर में 109 रन पर आउट हो गई। जवाब में नामीबिया की टीम भी इसी 20 ओवर में 6 विकेट पर 109 रन ही बना सकी, जिसमें जान फ्राइलिक ने 48 गेंदों में 45 रन बनाए, वहीं, ओमान की ओर से मेहरान खान ने 7 रन देकर 3 विकेट लिया और मैच को



सुपर ओवर में पहुंचा दिया। नामीबिया ने सुपर ओवर में 21 रन बनाए और ओमान केवल 10 रन ही बना सका। इससे पहले, नामीबिया के दक्षिण अफ्रीका में जन्मे बाएं हाथ के तेज गेंदबाज रूबेन ट्रम्पेलमैन ने इतिहास रच दिया, वह टी20आई क्रिकेट के इतिहास में मैच की पहली दो गेंदों पर दो विकेट लेने वाले पहले खिलाड़ी

बन गए। उन्होंने मैच में तीन ओवरों में 21 रन देकर 4 विकेट लिया। 26 वर्षीय खिलाड़ी ने यह उपलब्धि तब हासिल की जब उन्होंने मैच की पहली दो गेंदों पर ओमान के सलामी बल्लेबाज कश्यप प्रजापति और कप्तान आकिब इलियास को गोल्डन डक पर आउट कर दिया। खालिद कैल ओमान के लिए 39 गेंदों में 34 रन बनाकर शीर्ष स्कोरर रहे।

टी20 विश्व कप: बारबाडोस जाते समय कर्मिस का बैग खोया, मैक्सवेल, स्टार्क की प्लाइट में देरी

नई दिल्ली। ऑस्ट्रेलियाई टीम ओमान के खिलाफ अपने टी-20 विश्व कप के पहले मैच के लिए तैयार है, वहीं टीम के कई प्रमुख खिलाड़ियों को बारबाडोस में टीम से जुड़ने में कठिनाइयों का सामना करना पड़ा। क्रिकेट-कॉम. एयू के अनुसार, तेज गेंदबाज मिशेल स्टार्क, पैट कर्मिस और ऑलराउंडर ग्लेन मैक्सवेल को यात्रा में काफी परेशानी का सामना करना पड़ा। आईपीएल फाइनल में भाग लेने के बाद कर्मिस ने ऑस्ट्रेलिया में कुछ समय के लिए रुककर दो दिन की कैरिबियाई यात्रा की, लेकिन उन्हें पता चला कि उनका सामान रास्ते में ही खो गया है। हालांकि अब कर्मिस का सामान उन्हें मिल गया है। इस बीच, स्टार्क और मैक्सवेल को उड़ान में देरी का सामना करना पड़ा, जिसके परिणामस्वरूप उन्हें लॉस



एंजिल्स और मियामी में रात भर रुकना पड़ा। एक अन्य ऑलराउंडर मार्कस स्टोइनिस को भी परेशानी का सामना करना पड़ा, जब उनका क्रिकेट किट अभ्यास मैच के लिए जिनिदाद नहीं पहुंचा। हालांकि इस देरी के कारण ऑस्ट्रेलिया के कई महत्वपूर्ण खिलाड़ियों को मैदान पर बहुत

कम समय मिल पाया है और 6 जून को ओमान के खिलाफ होने वाले टूर्नामेंट के पहले मैच से कुछ दिन पहले ही वे कई लंबी उड़ानों के प्रभाव को महसूस कर रहे हैं। ऑस्ट्रेलिया अपने अभियान की शुरुआत 6 जून को कैसिंग्टन ओवल, ब्रिजटाउन, बारबाडोस में ओमान के खिलाफ करेगा।

शिखर पर शेयर बाजार, सेंसेक्स और निफ्टी में जोरदार तेजी

नई दिल्ली। एग्जिट पोल में एनडीए सरकार के दोबारा बनने की संभावना के कारण घरेलू शेयर बाजार में आज जबरदस्त उत्साह नजर आ रहा है। आज शेयर बाजार ने ऑल टाइम हाई के नए रिकॉर्ड के साथ कारोबार की शुरुआत की। हालांकि बाजार खुलने के बाद मुनाफावसूली के चक्कर में बिकवाली के झटके भी लगते रहे। इसके बावजूद शेयर बाजार जोरदार मजबूती के साथ कारोबार करता रहा। पहले एक घंटे का कारोबार होने के बाद सेंसेक्स 2.87 प्रतिशत और निफ्टी 2.94 प्रतिशत की मजबूती के साथ कारोबार कर रहे थे। शुरुआती एक घंटे का कारोबार होने के बाद स्टॉक मार्केट के दिग्गज शेयरों में से अडाणी पोर्ट्स, पावर ग्रिड कॉर्पोरेशन, अडाणी एंटरप्राइज, एनटीपीसी और श्रीराम फाइनर्स के शेयर 10.48 प्रतिशत से लेकर 6.96 प्रतिशत की मजबूती के साथ कारोबार कर रहे थे। दूसरी ओर, आयशर मोटर्स और एचडीएफसी लाइफ के शेयर 1.11 प्रतिशत से लेकर 0.15 प्रतिशत



की गिरावट के साथ कारोबार करते नजर आ रहे थे। ब्रॉडर मार्केट में भी आज लगातार खरीदारी होती नजर आ रही है, जिसके कारण बीएसई का मिडकैप इंडेक्स फिलहाल 3.19 प्रतिशत की तेजी के साथ कारोबार कर रहा है। इसी तरह स्मॉलकैप इंडेक्स 2.03 प्रतिशत उछल कर कारोबार करता नजर आ रहा है। अभी तक के कारोबार में स्टॉक मार्केट में 2,257 शेयरों में एक्टिव ट्रेडिंग हो रही थी। इनमें से 1,868 शेयर मुनाफा कमा कर रहे निशान

में कारोबार कर रहे थे, जबकि 389 शेयर नुकसान उठा कर लाल निशान में कारोबार कर रहे थे। इसी तरह सेंसेक्स में शामिल 30 शेयरों में से सभी 30 शेयर लिवाली के सपोर्ट से हरे निशान में बने हुए थे। जबकि निफ्टी में शामिल शेयरों में से 48 शेयर हरे निशान में और 2 शेयर लाल निशान में कारोबार करते नजर आ रहे थे। बीएसई का मार्केट में 2,257 शेयरों में एक्टिव ट्रेडिंग हो रही थी। इनमें से 1,868 शेयर मुनाफा कमा कर रहे निशान

हुए 76,583.29 अंक के स्तर पर खुला। सेंसेक्स आज पहली बार 76 हजार अंक के स्तर को पार करने में सफल रहा। हालांकि इसके बाद मुनाफावसूली शुरू हो जाने की वजह से इस सूचकांक में भी ओपनिंग लेवल से करीब 300 अंक की गिरावट आ गई। लेकिन खरीदारों ने थोड़ी देर में ही लिवाली शुरू कर दी, जिसकी वजह से इस सूचकांक ने दोबारा तेजी पकड़ ली। बाजार में लगातार जारी लिवाली और बिकवाली के बीच शुरुआती 1 घंटे का कारोबार होने के बाद सुबह 10:15 बजे निफ्टी 661.95 अंक की बढ़त के साथ 23,192.65 अंक के स्तर पर कारोबार कर रहा था। इसके पहले पिछले सप्ताह की आखिरी कारोबारी दिन शुक्रवार को सेंसेक्स 75.71 अंक यानी 0.10 प्रतिशत की मजबूती के साथ 76,080.35 अंक के स्तर पर कारोबार कर रहा था। सेंसेक्स की तरह ही एनएसई के निफ्टी ने आज 807.20 अंक की जोरदार मजबूती के साथ ऑल टाइम हाई का नया रिकॉर्ड बनाते हुए 23,337.90 अंक के स्तर से कारोबार की शुरुआत की।

बाजार खुलने के बाद खरीदारी के सपोर्ट से ये सूचकांक अभी तक के सर्वोच्च स्तर 23,338.70 अंक तक पहुंच गया। हालांकि इसके बाद मुनाफावसूली शुरू हो जाने की वजह से इस सूचकांक में भी ओपनिंग लेवल से करीब 300 अंक की गिरावट आ गई। लेकिन खरीदारों ने थोड़ी देर में ही लिवाली शुरू कर दी, जिसकी वजह से इस सूचकांक ने दोबारा तेजी पकड़ ली। बाजार में लगातार जारी लिवाली और बिकवाली के बीच शुरुआती 1 घंटे का कारोबार होने के बाद सुबह 10:15 बजे निफ्टी 661.95 अंक की बढ़त के साथ 23,192.65 अंक के स्तर पर कारोबार कर रहा था। इसके पहले पिछले सप्ताह की आखिरी कारोबारी दिन शुक्रवार को सेंसेक्स 75.71 अंक यानी 0.10 प्रतिशत की मजबूती के साथ 76,080.35 अंक के स्तर पर कारोबार कर रहा था। सेंसेक्स की तरह ही एनएसई के निफ्टी ने आज 807.20 अंक की जोरदार मजबूती के साथ ऑल टाइम हाई का नया रिकॉर्ड बनाते हुए 23,337.90 अंक के स्तर से कारोबार की शुरुआत की।

चुनाव परिणाम के पहले सस्ता हुआ सोना, चांदी की भी घटी चमक

नई दिल्ली। लोकसभा चुनाव के परिणाम आने के पहले घरेलू सर्राफा बाजार में गिरावट का रुख नजर आ रहा है। इस गिरावट के कारण देश के सर्राफा बाजारों में 24 कैरेट सोना 73,190 रुपये से लेकर 72,540 रुपये प्रति 10 ग्राम के स्तर पर कारोबार कर रहा है। इसी तरह 22 कैरेट सोना 67,090 रुपये से लेकर 66,490 रुपये के स्तर पर बिक रहा है। सोने की तरह ही चांदी के भाव में भी आज गिरावट दर्ज की गई है। इस गिरावट के कारण दिल्ली सर्राफा बाजार में चांदी 93,400 रुपये प्रति किलोग्राम के स्तर पर कारोबार कर रहा है। देश की राजधानी दिल्ली में 24 कैरेट सोना आज 72,690 रुपये



प्रति 10 ग्राम के स्तर पर कारोबार कर रहा है, जबकि 22 कैरेट सोने की कीमत 66,640 रुपये प्रति 10 ग्राम दर्ज की गई। इसी तरह मुंबई में 24 कैरेट सोना 72,540 रुपये प्रति 10 ग्राम और 22 कैरेट सोना 66,490 रुपये प्रति 10 ग्राम के स्तर पर बिक रहा है। जबकि चेन्नई में 24 कैरेट सोने की रिटेल कीमत 73,190 रुपये प्रति 10 ग्राम और 22 कैरेट सोने की कीमत 67,090 रुपये प्रति 10

ग्राम दर्ज की गई है। इन प्रमुख शहरों के अलावा अहमदाबाद में 24 कैरेट सोना आज 72,590 रुपये प्रति 10 ग्राम की कीमत पर और 22 कैरेट सोना 66,540 रुपये प्रति 10 ग्राम की कीमत पर बिक रहा है। इसी तरह कोलकाता में 24 कैरेट सोना 72,540 रुपये प्रति 10 ग्राम और 22 कैरेट सोना 66,490 रुपये प्रति 10 ग्राम के स्तर पर पहुंचा हुआ है। लखनऊ के सर्राफा बाजार में 24 कैरेट सोना आज 72,690 रुपये प्रति 10 ग्राम के स्तर पर और 22 कैरेट सोना 66,640 रुपये प्रति 10 ग्राम के स्तर पर बिक रहा है। वहीं पटना में 24 कैरेट सोने की कीमत 72,590 रुपये प्रति 10 ग्राम हो गई है, जबकि

22 कैरेट सोना 66,540 रुपये प्रति 10 ग्राम के स्तर पर बिक रहा है। इसी तरह जयपुर में 24 कैरेट सोना 72,690 रुपये प्रति 10 ग्राम और 22 कैरेट सोना 66,640 रुपये प्रति 10 ग्राम के स्तर पर बिक रहा है। देश के अन्य राज्यों की तरह कर्नाटक, तेलंगाना और ओडिशा के सर्राफा बाजार में भी सोने की कीमत में आज गिरावट आई है। इन तीनों राज्यों की राजधानियों बेंगलुरु, हैदराबाद और भुवनेश्वर में 24 कैरेट सोना आज 72,540 रुपये प्रति 10 ग्राम के स्तर पर कारोबार कर रहा है। वहीं इन तीनों शहरों के सर्राफा बाजारों में 22 कैरेट सोना 66,490 रुपये प्रति 10 ग्राम के स्तर पर बिक रहा है।

हिंडनबर्ग के झटके से उबरा अडाणी ग्रुप, दुनिया के 11 वें सबसे अमीर कारोबारी बने गौतम अडाणी



नई दिल्ली। करीब डेढ़ साल पहले हिंडनबर्ग की रिपोर्ट के कारण बड़े झटके का सामना करने के बाद भारतीय उद्योगपति गौतम अडाणी अब पूरी तरह से उबर चुके हैं। इस अवधि में गौतम अडाणी एक बार फिर दुनिया के सबसे धनवान कारोबारी की सूची में टॉप 10 के काफी करीब पहुंच गए हैं। गौतम अडाणी ने संपत्ति के मामले में रिलायंस इंडस्ट्रीज के मुकेश अंबानी की भी पीछे छोड़ दिया है। फिलहाल गौतम अडाणी की व्यक्तिगत संपत्ति 111 अरब डॉलर हो गई है, जबकि मुकेश अंबानी की निजी संपत्ति 109 अरब डॉलर है। दुनिया के सबसे रईस कारोबारी की सूची में गौतम अडाणी 11वें स्थान पर और मुकेश अंबानी 12वें स्थान पर काबिज हैं। उल्लेखनीय है कि जब हिंडनबर्ग रिसर्च ने अपनी रिपोर्ट में अडाणी ग्रुप पर स्टॉक में हेर-फेर और अकाउंटिंग फ्रॉड करने समेत कई आरोप लगाए थे, उस समय गौतम अडाणी 150 अरब डॉलर की व्यक्तिगत संपत्ति के साथ दुनिया के टॉप 5 रईस कारोबारियों की सूची में शामिल थे। लेकिन इस रिपोर्ट में लगे आरोपों के बाद अडाणी ग्रुप के शेयरों में जोरदार गिरावट आई थी। खुद गौतम अडाणी ने संपत्ति घटकर 37.72 अरब डॉलर के स्तर पर आ गई थी। लेकिन बाद में सुप्रीम कोर्ट के आदेश पर हुई जांच और अमेरिकी जांच एजेंसियों की रिपोर्ट में हिंडनबर्ग रिसर्च के रिपोर्ट को आधारहीन और स्वाधुप्रेरित पाए जाने के बाद अडाणी ग्रुप के शेयरों ने दोबारा तेजी पकड़ ली। इस तेजी की

वजह से ही गौतम अडाणी एक बार फिर 111 अरब डॉलर की व्यक्तिगत संपत्ति के साथ भारत और एशिया के सबसे रईस कारोबारी बनने में सफल हुए हैं। ब्लूमबर्ग बिलिनियर इंडेक्स के मुताबिक फिलहाल फ्रांसीसी कारोबारी और लुई वीटो (एलवीएमएच) के संस्थापक बर्नार्ड अर्नोल्ट 207 अरब डॉलर की संपत्ति के साथ दुनिया के सबसे रईस कारोबारी की सूची में पहले स्थान पर हैं। वहीं टेस्ला के संस्थापक एलन मस्क 203 अरब डॉलर की संपत्ति के साथ दूसरे और अमेजन के जेफ बेजोस 199 अरब डॉलर की संपत्ति के साथ 3रा स्थान पर, तीसरे स्थान पर हैं। ब्लूमबर्ग बिलिनियर इंडेक्स में गौतम अडाणी और मुकेश अंबानी के अलावा टॉप 100 रईसों की सूची में भारतीय कारोबारियों में से शापूजी मिस्त्री 36.14 अरब डॉलर की संपत्ति के साथ 44वें स्थान पर, सावित्री जिंदल 32.62 अरब डॉलर की संपत्ति के साथ 49वें स्थान पर, शिव नाडर 31.61 अरब डॉलर की संपत्ति के साथ 51वें स्थान पर, अजीम प्रेमजी 25.53 अरब डॉलर की संपत्ति के साथ 68वें स्थान पर, दिलीप सांघवी 23.82 अरब डॉलर की संपत्ति के साथ 79वें स्थान पर, कुमार बिल्ला 20.90 अरब डॉलर की संपत्ति के साथ 89वें स्थान पर, लक्ष्मी मिश्र 20.54 अरब डॉलर की संपत्ति के साथ 95वें स्थान पर, साइरस पटनावाला 20.51 अरब डॉलर की संपत्ति के साथ 97वें स्थान पर और राधाकृष्ण दामानी 20.22 अरब डॉलर की संपत्ति के साथ 100वें स्थान पर हैं।





श्रीकांत को मिला सिनेमा लवर्स डे का फायदा

22वें दिन फिर कमाई में आई तेजी

राजकुमार राव की 'श्रीकांत' सिनेमाघरों में उताव-चढ़ाव के साथ रिलीज के तीन हफ्तों में अपना बजट वसूल कर चुकी है। इस फिल्म को दर्शकों से बेहद प्यार मिला है। वहीं चौथे हफ्ते में पहुंचने के बाद एक बार फिर 'श्रीकांत' ने कमाल कर दिखाया है और करोड़ों में कलेक्शन किया है। चलिए यहां जानते हैं 'श्रीकांत' ने रिलीज के चौथे फ्राइडे यानी 22वें दिन कितनी कमाई की है। ये फिल्म टुट्टिबाधित उद्योगपति श्रीकांत बोल्ला की बायोपिक है। फिल्म में राजकुमार राव ने श्रीकांत बोल्ला के किरदार में जान फूंक दी है। फिल्म को क्रिटिक्स से लेकर दर्शकों तक ने पोजिटिव रिव्यू दिया और इसकी इंस्पयरिंग कहानी की खूब तारीफ की। इसी के साथ ये फिल्म बॉक्स ऑफिस पर अपनी घटती हफ्ते में फिल्म में 13.65 करोड़ की कमाई की। तीसरे हफ्ते 'श्रीकांत' का कलेक्शन 8.9 करोड़ रुपये रहा। वहीं अब ये फिल्म रिलीज के चौथे हफ्ते में पहुंच चुकी है और इसके चौथे फ्राइडे यानी 22वें दिन की कमाई के शुरुआती आंकड़े भी आ गए हैं। सैकनलक की अली ट्रेंड रिपोर्ट के मुताबिक 'श्रीकांत' ने रिलीज के 22वें दिन 1.35 करोड़ की कमाई की है। इसके बाद 'श्रीकांत' का 22 दिनों का कुल कलेक्शन अब 41.75 करोड़ रुपये हो गया है। बता दें कि 'श्रीकांत' को 22वें दिन सिनेमा लवर्स डे का फायदा हुआ है। दरअसल इस खास मौके पर फिल्म की टिकट महज 99 रुपये में मिली। इस ऑफर की वजह से 'श्रीकांत' की कमाई में 22वें दिन तेजी देखने को मिली और इसने 1 करोड़ से ज्यादा की कमाई की। इसी के साथ अब ये फिल्म 50 करोड़ के क्लब में शामिल होने से चंद कदम ही दूर रह गई है। हालांकि 'श्रीकांत' की कमाई की राहल में अब राजकुमार राव और जाह्नवी कपूर की लेटेस्ट रिलीज मिस्टर एंड मिसजे माही खतरा पैदा कर सकती है। बता दें कि 'श्रीकांत' में राजकुमार राव के अलावा ज्योतिका, अलाया एफ और शरद केलकर ने अहम भूमिका निभाई है। ये फिल्म 10 मई को सिनेमाघरों में रिलीज हुई थी।

कार्तिक आर्यन की चंदू चैंपियन का गाना तू है चैंपियन का जारी अरिजीत ने दी आवाज

कार्तिक आर्यन अभिनीत चंदू चैंपियन इस साल की बहुप्रतीक्षित फिल्मों में से एक है। कबीर खान के निर्देशन में बनी यह फिल्म पिछले कई दिनों से लगातार सुर्खियों में है। हाल ही में इसका ट्रेलर और पहला गाना निर्माताओं ने जारी किया था, जिसे दर्शकों का भरपूर प्यार मिला है। वहीं, अब फिल्म का दूसरा गाना भी रिलीज कर दिया गया है। इस गाने का नाम तू है चैंपियन है, जिसमें कार्तिक आर्यन का शरीरिक बदलाव साफ नजर आ रहा है। अभिनेता ने इस फिल्म के लिए काफी कड़ी मेहनत की है, जो इस गाने में साफ झलक रहा है। अरिजीत सिंह और अमित मिश्रा की आवाज में रिकॉर्ड किया गया यह गाना प्रेरणादायक और उत्साहवर्धक है। इसे आईपी सिंह ने लिखा है। वहीं, प्रीतम ने गाने को अपनी धुनों से सजाया है। इस गाने को कार्तिक आर्यन ने भी अपने सोशल मीडिया हैंडल से साझा किया है। उन्होंने एक्स पर लिखा, तू है चैंपियन को जब भी मैं देखता हूं, तो चंदू चैंपियन का पूरा सफर मेरे सामने आ जाता है... यह गाना सिर्फ शारीरिक बदलाव को ही नहीं दिखाता, बल्कि डेढ़ साल के मेरे भावनात्मक सफर को भी दिखाता है। इसकी वजह से मैं कई मायनों में एक बेहतर इंसान बन गया हूं। गाने के बारे में कार्तिक आगे लिखते हैं, यह अवधि पूरी तरह से समर्पण और फोकस को लेकर थी। वर्कआउट और जिम सेशन से कोई ब्रेक नहीं लिया, अपनी डाइट, स्विमिंग और बॉक्सिंग सेशन में कोई धोखाधड़ी नहीं की। उम्मीद है कि इस गाने का जादू आप पर भी वैसा ही असर करेगा, जैसा इसने मुझ पर किया है। चंदू चैंपियन का निर्माण साजिद नाडियाडवाला ने किया है। इसकी कहानी मुरलीकांत पेटकर के जीवन पर आधारित है, जो साल 1970 के कॉमनवेल्थ

गेम्स और फिर 1972 में जर्मनी में आयोजित पैरालिंपिक में देश का नाम रोशन कर चुके हैं। यह फिल्म इस साल 14 जून को सिनेमाघरों में दस्तक देने के लिए पूरी तरह तैयार है। वर्क फ्रंट की बात करें तो चंदू चैंपियन के अलावा कार्तिक अनीस बज्जी की हॉरर कॉमेडी फिल्म भूल भुलैया 3 में भी काम कर रहे हैं। फिल्म को इस साल दिवाली के मौके पर रिलीज करने की योजना बनाई जा रही है। इस फिल्म में कार्तिक के साथ तुपति डिमरी, विद्या बालन नजर आने वाली हैं।



अनुराग कश्यप की वेब सीरीज बैड कॉप का टीजर जारी डिज्नी+ हॉटस्टार पर रिलीज होगी सीरीज

अनुराग कश्यप की गैंग्स ऑफ वासेपुर हो या फिर बॉम्बे वेलेट हर फिल्म की कहानी दिलचस्प होती है। लेकिन अनुराग जब भी कैमरे के सामने आते हैं तो कुछ गजब ही करते हैं। बीते दिन उन्होंने बैड इमेज को लेकर एक पोस्ट शेयर की थी, जिसके बाद फैंस कन्फ्यूज थे। अब अनुराग कश्यप कन्फ्यूजन दूर करते हुए इस बार फिर गजब कहानी के साथ हाजिर हुए हैं और इसका नाम है 'बैड कॉप'। अनुराग कश्यप ने इस सीरीज का टीजर रिलीज किया है, जिसमें वह खुद कजबे नाम के एक खतरनाक विलेन के किरदार में नजर आ रहे हैं। तो चलिए देखते हैं कि टीजर में क्या है। टीजर की बात करें तो यह एक क्राइम थ्रिलर सीरीज लग रही है। 47 सेकेंड के टीजर में अनुराग कश्यप ने कजबे के किरदार में महफिल लुट ली है। इसमें अनुराग कश्यप एक गुंडे के किरदार में हैं। वह अपने आदमियों के सामने एक शाख्स का मजाक बनाने के लिए उसे बच्चों की एबीसीडी वाला गाना सुनाने के लिए मजबूर करता है। वह जब खिडक्री से बाहर देखता है तो उस आदमी को के से शुरू होने वाले शब्द बताने के लिए पृष्ठता है, क्योंकि वह अपना नाम कजबे सुनना चाहता है। इसके बाद बैड कॉप में एंट्री होती है गुलशन देवैया की। वह सीरीज में पुलिस वाले के किरदार में हैं और काजबे का पीछा कर रहे हैं। टीजर से समझ में आता है कि गुलशन देवैया का इसमें डबल रोल हो सकता है। डिज्नी प्लस हॉटस्टार ने इस वीडियो को शेयर करते हुए कैप्शन में लिखा है, क से कजबे। क से कमीना। क से कर्मिंग सून! बैड कॉप डिज्नी प्लस हॉटस्टार पर रिलीज होगी। अनुराग कश्यप की सीरीज का टीजर जितना दिलचस्प है उतना ही खतरनाक भी है। बता दें कि प्रोडक्शन हाउस प्रेमलेंट इंडिया के लिए बैड कॉप फिक्शन सीरीज की शुरुआत है। इस सीरीज का निर्देशन निर्देशक रॉसल डीसिल्वा ने किया है। इसकी रिलीज डेट की अभी तक कोई घोषणा नहीं हुई है। अनुराग कश्यप के फ्रंट कैमरा वर्किंग की बात करें तो वह देव डी, गुलाल, शागिर्द, गैंग, ब्लैक फ्राइडे, अकीरा जैसी फिल्मों में नजर आ चुके हैं।

शॉर्ट ड्रेस पहन शरवरी वाघ ने शेयर किया अब तक का सबसे किलर लुक

कातिल अदाओं पर अटकीं फैस की निगाहें



बॉलीवुड एक्ट्रेस शरवरी वाघ हमेशा अपने फैशन स्टेटमेंट्स के कारण सोशल मीडिया पर लाइमलाइट बटोरती रहती हैं। एक्ट्रेस जब भी अपनी तस्वीरें इंस्टाग्राम पर पोस्ट करती हैं तो फैंस उनके हर एक लुक पर अपना दिल हार जाते हैं। हाल ही में एक्ट्रेस शरवरी वाघ ने अपने लेटेस्ट ग्लैमरस लुक्स की तस्वीरें फैंस के बीच साझा की हैं। इन तस्वीरों में उनका स्टाइलिंग अवतार लोगों को काफी ज्यादा पसंद आ रहा है। बंटी और बंबली 2 फेम एक्ट्रेस शरवरी वाघ किसी भी पहचान की मोहताज नहीं हैं। उन्होंने अपनी एक्टिंग और खूबसूरती के चलते फैंस को दीवाना बनाया हुआ है। एक्ट्रेस जब भी अपनी तस्वीरें इंस्टाग्राम पर पोस्ट करती हैं तो फैंस अक्सर उनकी

तस्वीरों पर अपना दिल हार जाते हैं। हालिया तस्वीरों में भी एक बार कुछ ऐसा ही देखने को मिल रहा है। शेयर की गई लेटेस्ट तस्वीरों में आप देख सकते हैं एक्ट्रेस शरवरी वाघ ने ब्लू कलर की डेनिम लुक में शॉर्ट ड्रेस पहनी हुई है, जिसमें वो एक से बढकर एक ग्लैमरस अंदाज में पोज दे रही हैं। इन तस्वीरों में आप देख सकते हैं एक्ट्रेस शरवरी वाघ कैमरे के सामने अपना परफेक्ट फिगर फ्लॉन्ट करती हुई नजर आ रही हैं। बालों का बन बनाकर, लाइट मेकअप कर के एक्ट्रेस शरवरी वाघ ने अपने इस लुक को और भी ज्यादा शानदार तरीके से निखारा है। उनका ये जबरदस्त लुक देखकर फैंस तारीफ करते नहीं थक रहे हैं। बता दें एक्ट्रेस शरवरी वाघ जब भी अपनी तस्वीरें इंस्टाग्राम पर पोस्ट करती हैं तो अक्सर इंटरनेट का पारा हाई हो जाता है। एक्ट्रेस शरवरी वाघ भले ही इन दिनों किसी फिल्म में नजर नहीं आ रही हैं, लेकिन एक्ट्रेस सोशल मीडिया पर काफी ज्यादा एक्टिव रहती हैं और इंस्टाग्राम पर उनकी फैन फॉलोइंग लिस्ट भी काफी तगड़ी है।

विजय सेतुपति की सस्पेंस-थ्रिलर महाराजा का ट्रेलर रिलीज

अभिनेता का दिखेगा खूंखार रूप


साउथ के पॉपुलर एक्टर विजय सेतुपति कई सालों से इंडस्ट्री में छाप हुए हैं। फिल्म महाराजा उनके करियर की 50वीं फिल्म है और इस बार आपको उनके करियर की जबरदस्त फिल्म देखने को मिलेगी। फिल्म महाराजा का ट्रेलर रिलीज हुआ है जिसमें उनका बहुत ही अलग कैरेक्टर देखने को मिलेगा। इस फिल्म में अनुराग कश्यप विलेन के रूप में नजर आएंगे और ट्रेलर में उनकी झलक भी दिखाई गई है। विजय सेतुपति ने फिल्म महाराजा का पोस्टर शेयर करते हुए दिखाया था कि उनका रूप कितना खूंखार हो सकता है। अब ट्रेलर देखकर आप समझ ही जाएंगे कि विजय किसी मिशन पर निकले हैं और उन्हें कितनी परेशानियों का सामने करना पड़ता है। फिल्म महाराजा का ट्रेलर तेलुगू भाषा में रिलीज किया गया है। अपनी 50वीं फिल्म में विजय सेतुपति ने जो पोस्टर शेयर किया था उसमें वो खून से लतपथ नजर आए। इसे देखकर ही अंदाजा लगाया जा सकता है कि ये फिल्म एक्शन और सस्पेंस से भरपूर होने वाली है। पोस्टर सोशल मीडिया पर काफी वायरल हुए और इसके बाद से ट्रेलर का इंतजार होने लगा। फिल्म का निर्देशन निथिलन समिनाथन ने किया है और इस फिल्म की कहानी भी उन्होंने ही लिखी है। निथिलन समिनाथन साउथ के पसंदीदा निर्देशक हैं जिन्होंने कई सुपरहिट फिल्में बनाई हैं। पहले देखें फिल्म का ट्रेलर-ट्रेलर में आप देख सकते हैं कि विजय सेतुपति पुलिस से कुछ कहने की कोशिश कर रहे हैं। लेकिन कोई उनकी बात

समझ नहीं पा रहा है। ऐसा आधे ट्रेलर में दिखाया गया लेकिन उतनी देर में आप समझ जाएंगे कि कुछ सस्पेंस तो फिल्म में है जो काफी तगड़ा होने वाला है। वहीं ट्रेलर के अंत में अनुराग कश्यप को दिखाया गया जो विलेन के तौर पर नजर आए। फिल्म महाराजा का ट्रेलर तेलुगू भाषा में लेकिन उम्मीद है कि ये हिंदी में भी रिलीज की जा सकती है। फिल्म की रिलीज अभी सामने नहीं आई है, ट्रेलर में कर्मिंग सून लिखकर आया है तो इससे जुड़ी और अपडेट के लिए आपको थोड़ा इंतजार करना होगा।



मिस्टर एंड मिसजे माही बॉक्स ऑफिस पर छाई, पहले दिन की जोरदार कमाई

जाह्नवी कपूर और राजकुमार राव पिछले काफी समय से फिल्म मिस्टर और मिसजे माही को लेकर सुर्खियां बटोर रहे हैं। 31 मई को आखिरकार उनकी यह फिल्म सिनेमाघरों में रिलीज हो गई, जिसे दर्शकों और समीक्षकों से मिली-जुली प्रतिक्रिया मिल रही है। कोई फिल्म की तारीफ कर रहा है तो कोई बुराई। खैर, जो भी हो, बॉक्स ऑफिस पर तो मिस्टर एंड मिसजे माही का बल्ला खूब चला है। पहले दिन फिल्म ने शानदार कमाई की है। बॉक्स ऑफिस ट्रैकर सैकनलक के मुताबिक, मिस्टर एंड मिसजे माही ने रिलीज के पहले दिन 7 करोड़ रुपये का कारोबार किया है। फिल्म की ओपनिंग काफी शानदार रही है। दरअसल फिल्म ने रिलीज से पहले ही एडवॉंस बुकिंग में अच्छा कलेक्शन कर लिया था। इसने 2024 की रिलीज फाइटर और बड़े मिश्रों छोटे मिश्रों सहित कई बड़ी फिल्मों के एडवॉंस बुकिंग कलेक्शन का रिकॉर्ड तोड़ा था, वहीं अब वोकेंड पर भी इस फिल्म के बंपर कमाई करने की उम्मीद है। मिस्टर एंड मिसजे माही एक स्पोर्ट्स ड्रामा है। क्रिकेट के प्रति राजकुमार का जुनून और प्यार के खातिर मैदान में उतरी जाह्नवी की कैमिस्ट्री दर्शकों को भा गई है। महेंद्र बने राजकुमार का बचपन से क्रिकेटर बनने का सपना है, लेकिन वह किसी वजह से यह ख्वाब पूरा नहीं कर पाता है। हालांकि, महेंद्र के ख्वाब को पूरा करने महिमा (जाह्नवी) मैदान में आती है। पेशे से डॉक्टर महिमा अपने पति के सपनों को जीती है। फिल्म में राजकुमार और जाह्नवी के अलावा कुमुद मिश्रा, अभिषेक बनर्जी, जरीना वहाब और राजेश शर्मा जैसे शानदार कलाकारों ने काम किया है। जाह्नवी फिल्म में खूब चौके-छक्के लगाती दिखी हैं। राजेश ने उनके क्रिकेट कोच का किरदार निभाया है। कुमुद ने राजकुमार के पिता और जरीना ने उनकी मां की भूमिका निभाई है। बता दें कि जाह्नवी और राजकुमार इससे पहले फिल्म रूही में साथ काम कर चुके हैं। मनोज बाजपेयी की भैया जी



सिनेमाघरों में मुं भीर कमाई के लिए संघर्ष कर रही है। इसे रिलीज हुए एक हफ्ता हो गया है और ये 10 करोड़ रुपये की नहीं कमा पाई है। फिल्म के एक्शन दृश्यों में मनोज ने अपना दमकम दिखाया है। उनकी पत्नी शबाना रजा इस फिल्म की निर्माता हैं और सिर्फ एक बंदा काफी है से लोकप्रिय हुए निर्देशक अर्जुन सिंह काकी ने इसका निर्देशन किया है। फिल्म अब तक 8.5 करोड़ रुपये बटोर पाई है।

पत्रलेखा ने फिल्म इंडस्ट्री में पूरे किए 10 साल, हंसल मेहता का किया शुक्रिया



राजकुमार राव के साथ शादी के बंधन में बंधने वाली एक ट्रेड्स पत्रलेखा ने सिनेमा जगत में 10 साल पूरे कर लिए हैं। उनूँहोंने इसके लिए फिल्म निर्माता हंसल मेहता का आभार व्यक्त किया है। अपनी पहली फिल्म सिटीलाइट्स की रिलीज होने के एक दशक पूरे होने पर फिल्म निर्माता हंसल मेहता के प्रति आभार व्यक्त करते हुए पत्रलेखा ने कहा कि उनूँहोंने मेरी प्रतिभा को पहचाना और मुझे बड़ा ब्रेक दिया। फिल्म इंडस्ट्री में अपने सफर के बारे में बात करते हुए एक ट्रेड्स ने बताया, यह सीखने, आगे बढ़ने और अविस्मरणीय क्षणों से भरी एक अविश्वसनीय यात्रा रही है। मेरी प्रतिभा को पहचानने और मुझे राखी दीपक सिंह की खूबसूरत और जटिल भूमिका निभाने का अवसर देने के लिए मैं अपने निर्देशक हंसल

मेहता का विशेष आभार व्यक्त करती हूं। अपनी आगामी परियोजनाओं के बारे में बात करते हुए उन्होंने कहा, मुझे यह बताते हुए खुशी हो रही है कि अभी बहुत कुछ आना बाकी है। मैंने उन परियोजनाओं पर काम किया है जिनके बारे में मैं बहुत भावुक हूं, और मैं दर्शकों द्वारा उन्हें देखने का बेसब्री से इंतजार कर रही हूं। एक ट्रेड्स पत्रलेखा की 2014 में रिलीज हुई सिटीलाइट्स एक ड्रामा फिल्म है, जो ब्रिटिश फिल्म मेट्रो मनीला (2013) की रीमेक थी। यह फिल्?म राजस्थान के एक गरीब किसान की कहानी बताती है, जो आजीविका की तलाश में मुंबई आता है। सोन एलिस द्वारा निर्देशित क्राइम ड्रामा मेट्रो मनीला फिलीपींस में सेट है। सिनेमा में दस सालों में पत्रलेखा ने लव गेम्स, नानू की जानू, बदनाम गली और तेरेंदाज में अपनी एक्टिंग का जलवा बिखेरा है। उन्होंने 2017 में बोस: डेड/अलाइव से वेब स्पेस में डेब्यू किया। पत्रलेखा अगली बार गुलकंद टेल्व, वाइल्ड वाइल्ड पंजाब और फुले में नजर आएंगी। बॉलीवुड के लवबल कपल कहे जाने वाले पत्रलेखा और राजकुमार राव ने 2021 में चंडीगढ़ में शादी की थी। दोनों एक-दूसरे को 2010 से डेट कर रहे थे।

दिलजीत दोसांझ ने किया जट्ट एंड जूलियट की तीसरी किस्त का ऐलान, रिलीज तारीख भी बताई

साल 2012 में आई दिलजीत दोसांझ और नीरू बाजवा की फिल्म जट्ट एंड जूलियट पर दर्शकों ने काफी व्यापक प्रतिक्रिया दी। इसका सीक्वल आया था। 13 साल बाद दिलजीत ने जट्ट एंड जूलियट की तीसरी किस्त का ऐलान कर दिया है। इस फिल्म में नीरू एक बार फिर उनकी जोड़ीदार होगी। इसके साथ दिलजीत ने जट्ट एंड जूलियट 3 की रिलीज तारीख से पट्टा उतार दिया है। एक्टर दिलजीत दोसांझ और नीरू बाजवा की आने वाली फिल्म जट्ट एंड जूलियट 3 28 जून को दुनिया भर में बड़े पर्दे पर रिलीज होगी। जट्ट एंड जूलियट 3 का पहला पोस्टर भी सामने आ चुका है, जिसे साझा करते हुए दिलजीत ने लिखा, फतेह और पूजा वापस आ गए हैं। दिलजीत ने एक्स और इंस्टाग्राम पर जगदीप सिद्धू द्वारा निर्देशित पंजाबी फिल्म के दो पोस्टर शेयर करते हुए इसकी घोषणा की। उन्होंने कैप्शन में लिखा, फतेह और पूजा वापस आ गए हैं। जट्ट एंड जूलियट 3 दुनिया भर में 28 जून को रिलीज हो रही है। अनुराग सिंह द्वारा निर्देशित रोमांटिक कॉमेडी जट्ट एंड जूलियट पहली बार 2012 में रिलीज हुई थी। इतिहास अली द्वारा निर्देशित यह फिल्म पंजाब के मराठवाड़ा अंगर अली की चमकती आग की कहानी है, जिनका किरदार दिलजीत दोसांझ ने निभाया है। जट्ट एंड जूलियट 3 के निर्देशन की कमान अनुराग सिंह ने संभाली है। पिछली दोनों फिल्मों का निर्देशन भी उन्होंने ही किया था।

